

**EVDƏ QAL,
SAĞLAM QAL**

Vətəndaş məktubları: "Cənab Prezident, xalqımızı düşünərək atdığınız qətiyyətli addımları yüksək qiymətləndiririk"



Nazirlər Kabineti yanında Operativ Qərargah sərəfləndirilmiş karantin tətbiq edilməyən bölgələrdəki vəziyyəti müzakirə edib



"SƏS" qəzeti mənim üçün ən əziz qəzetdir

SƏS

QOY ƏDALƏT ZƏFƏR ÇALSIN!



Qəzet 1991-ci il yanvarın 11-dən çıxır

№ 109 (6074) 2 iyul 2020-ci il. Qiyməti 40 qəpik

"Əlinçə" Azərbaycan Xeyriyyə Cəmiyyətinin orqanı.

Qaçqın və məcburi köçkünlərin dövlət qayğısı ilbəl artır

Rusiyalı diplomat: "Azərbaycan Prezidentinin təşəbbüsü dəstəklənməyə layiqdir"



Koronavirus pandemiyası ilə əlaqədar BMT Baş Assambleyasının xüsusi sessiyasının çağırılması barədə Azərbaycan Prezidenti İlham Əliyev tərəfindən irəli sürülmüş təşəbbüs COVID-19 infeksiyasına qarşı mübarizədə beynəlxalq səylərin birləşdirilməsinə, BMT-nin üzvü olan ölkələrin bu qurumun Nizamnaməsinə uyğun olaraq əməkdaşlıq etmək öhdəliklərinin yerinə yetirilməsinə yönəlib və dəstəklənməyə layiqdir...

Bax 3

Prezidentin köməkçisi: "Azərbaycanın təcrübəsindən yararlanan bir çox dövlətlər var"

Bax 6

Koronavirusla müharibədə hər bir məsələdə olduğu kimi, xalq-dövlət birliyi ən vacib prinsiplərdən biri olmalıdır. Azərbaycan vətəndaşlarının bütün digər məsələlərdə olduğu kimi, bu məsələdə də dövlətin yanında...



Maradona İspaniya yığmasının baş məşqçisi olacaq?

Argentina millisinin əfsanəvi futbolçusu Diego Maradona İspaniya yığmasının baş məşqçisi ola bilər. Bu barədə "Marca" nəşri məlumat verib. Qeyd edilib ki, Antonio Torresin



İspaniya Kral Futbol Federasiyasının prezidenti olacağı təqdirdə Maradona baş məşqçi postuna gətiriləcək...

Bax 16

Ermenistanda anti-Rusiya siyasəti: "Şimal ayısı" bağışlamayacaq


Nikol Paşinyan hələ baş nazir olmaq üçün Soros fondunun qanadları altında "məxməri inqilab" planlarını reallaşdırarkən, onun mitinq və küçə yürüşlərində daha çox toxunduğu mövzu məhz...



Bax 13

Metsamor AES fəaliyyətini dayandırdı

Ermenistanda fəaliyyət göstərən Metsamor Atom Elektrik Stansiyası (AES) plan-xəbərdarlıq tədbirləri ilə əlaqədar təxminən iki...



Bax 6

Evdə COVID-19-a yoluxduğunu hiss edən şəxs nə etməlidir? - Yeni Qaydalar



Bax 12

Vüqar Rəhimzadə: "Prezidentimizin Sərəncamı azad mətbuatın inkişafının prioritetliyini bir daha təsdiqləyir"



Bax 7

"Hraparak" qəzeti: "Ermenistan parlamentində koronavirusla bağlı vəziyyət pisləşir"



Bax 5

Bu günlərdə Azərbaycan Respublikasının Prezidenti İlham Əliyev Samux rayonunun ərazisində məcburi köçkün ailələri üçün inşa edilən yaşayış kompleksinin tikintisi ilə tanış olub. Göründüyü kimi, hansı məqamda, hansı şəraitdə, ən çətin anlarda vətəndaş amilinə, insan faktoruna qayğı, onun maddi, mənəvi tələbatlarının ödənilməsi üçün zəruri şəraitin yaradılması Prezident İlham Əliyevin apardığı siyasətin mühüm prinsiplərindəndir.

Məhz bu baxımdan, Prezident İlham Əliyev cənablarının rəhbərliyi ilə ölkəmizdə uğurlu sosial siyasətin həyata keçirilməsi ilk növbədə belə qənaətə gəlməyə kifayət qədər zəmin yaradır ki, bu siyasətin əsas məqsədi Azərbaycanda sosialyönlümlü dövlət quruculuğunu təmin etməkdir. Söz yox ki, bu istiqamətdə də son 17 ildə mühüm və ardıcıl addımlar atılmaqdadır. O da əbəsdəyil ki, Cənab İlham Əliyev hər zaman öz çıxışlarında sosial siyasəti dövlət siyasətinin ən zəruri sahələrindən biri kimi dəyərləndirərək vurğulayıb ki, layiqli sosial siyasət qarşıdakı illərdə də Azərbaycan hökumətinin fəaliyyətinin prioriteti olaraq qalacaq. Demək olar ki, hər il vətəndaşların əməkhaqlarının, pensiyaların təqəüdlərinin, aztəminatlı ailələrə, şəhid ailələrinə, Qarabağ əlillərinə, eyni zamanda sağlamlığın məhdud olan vətəndaşlara verilən sosial müavinətlərinin artırılması da buna olan bariz sübutdur. Bu, Azərbaycanda insanların sosial müdafiəsinin gücləndirilməsi istiqamətində atılan zəruri addım kimi qiymətləndirilir.

Bildirilib ki, Samux rayonunda 459 ailədən ibarət 1603 nəfər məskunlaşıb. Onların da böyük hissəsi Kəlbəcər rayonundan olan məcburi köçkünlərdir. İnşasına bu ildən başlanan və hazırda tikintisi davam edən kompleksə rayon ərazisində daha ağır şəraitdə yaşayan məcburi köçkün ailələri köçürüləcəkdir. Kompleksə hər biri dördmərtəbəli olmaqla 9 yaşayış binası daxildir. Hər bir mənzilin tam təmirli vəziyyətdə məcburi köçkünlərə təhvil verilməsi nəzərdə tutulub. Hazırda ərazidə infrastrukturun qurulması ilə bağlı intensiv iş gedir. Buraya elektrik verilişinin təmin olunması, su təchizatının qurulması, qaz xətlərinin çəkilməsi daxildir.

Qeyd edək ki, dörd hektar sahəni əhatə edən yaşayış kompleksinə 144 şagird yerlik tam orta məktəb, 50 uşaq yerlik körpələr evi-uşaq bağçası, inzibati bina, tibb məntəqəsi və klub-icma mərkəzi daxildir. Ərazi tam abadlaşdırılacaq və yaşıllaşdırma işləri həyata keçiriləcəkdir.

Xatırladaq ki, qaçqınların və məcburi köçkünlərin həyat şəraitinin yaxşılaşdırılması məqsədilə həyata keçirilən siyasət nəticəsində indiyədək 300 mindən çox insanın mənzil-məişət şəraiti yaxşılaşdırılıb. Dövlət büdcəsinin və Dövlət Neft Fondunun vəsaitləri hesabına indiyədək ölkədə 100-dən çox qəsəbə və hündürmərtəbəli binalardan ibarət yaşayış massivləri salınıb.

Dünyada Azərbaycan qədər qaçqınlara diqqət yetirilmir

Bəli, bu reallıqdır. Bu reallığı bir anlığa beynəlxalq təşkilatların hesabatlarına diqqət yetirməklə aydın görmək olar. Rəsmi məlumata əsa-

Qaçqın və məcburi köçkünlərin dövlət qayğısı ilbəil artır



sən, hazırda dünyanın bütün münəqışə zonalarında 1 qaçqına 1 ildə sərf olunan ən yüksək vəsait Azərbaycandır. Elə buna görədir ki, BMT-nin Qaçqınlar üzrə Ali Komissarlığı 2012-ci ildə Azərbaycanı özünün İcraiyyə Komitəsinə üzv seçib. İndi beynəlxalq təşkilatlar tərəfindən dinamik sosial-iqtisadi inkişaf yolunda davamlı uğurların müəllifi olan Azərbaycanın qaçqın və məcburi köçkünlərin sosial problemlərinin həlli istiqamətində gördüyü irimiqyaslı işləri dünyanın oxşar problemlə qarşılaşan əksər ölkələri üçün nümunə hesab edilir. Bu isə Ülu Öndər Heydər Əliyevin siyasi, sosial-iqtisadi strategiyasını uğula həyata keçirən Prezident İlham Əliyevin sözügedən istiqamətdə tədbirləri ardıcıl və məqsədyönlü şəkildə davam etdirməsinin, doğma ocaqlarından didərgin salınan soydaşlarımızın bütün problemlərinin Azərbaycan dövlətinin gündəlik qayğısına çevrilməsinin bariz ifadəsidir.

Verilən sərəncam və fərmanlar, real nəticələr...

Bütün bu uğurların təmin olunmasında heç şübhəsiz, bu təbəqədən olan soydaşlarımızın kompleks həllini nəzərdə tutan və Azərbaycan Prezidentinin sərəncamları ilə tədiq olunmuş məlum Dövlət Proqramı və ona edilmiş əlavələr, həmçinin digər fərman və sərəncamlar, hökumət tərəfindən qəbul olunmuş müvafiq qərarlar xüsusi önəm daşıyır. Çünki əhalinin rifahının yüksəldilməsini, sosial vəziyyətinin yaxşılaşdırılmasını şərtləndirən amillərdən biri də məhz verilən sərəncamların, hökumətin qərarlarının yerlərdə vaxtında və yüksək səviyyədə icra olunmasıdır. Əhalinin sosial

durumunun yüksəldilməsi həm də ölkədə sabitliyə və davamlı inkişafa təminatdır. Azərbaycan Respublikasının sosial-iqtisadi həyatında görülməli işlər ölkəmizdə iqtisadi islahatların dərinləşməsinə və bu sahənin müvəffəqiyyətlə irəliləməsinə, xalqın həyat səviyyəsinin dinamik olaraq yaxşılaşmasını bir daha sübut edir.

Xüsusilə də Prezident İlham Əliyev tərəfindən xalqımızın sosial təminatının gücləndirilməsi, həyat şəraitinin daha da yaxşılaşdırılması istiqamətində imzalanan bir çox Fərman və sərəncamlar əhalinin hədsiz sevincinə səbəb olmuşdur. Həmçinin, əhalinin aztəminatlı kateqoriyası hesab edilən qaçqın və məcburi köçkünlərin aylıq müavinətlərinin artırılması ilə bağlı imzalanan Prezidentin Sərəncamı da bu təbəqədən olan şəxslər üçün vahid aylıq müavinətin məbləğinin 2019-cu il aprel 1-dən 50 faiz artırılması ilə yadda qaldı. Təbii ki, bütün bu addımlar cənab Prezident tərəfindən həyata keçirilən kompleks sosial islahatlar paketinin tərkib hissəsi kimi qiymətləndirilməlidir.

Qaçqın və məcburi köçkünlərin, eləcə də əhalinin aztəminatlı təbəqəsinin sosial rifah halının yüksəldilməsi üçün dövlət tərəfindən kifayət qədər iş görülür. Onların sosial problemlərinin həlli istiqamətində qəbul olunan sənədlər, sosial paketlər bu qəbildən olan insanların sosial müdafiəsində mühüm rol oynayır. Azərbaycan dövlətinin iqtisadiyyatı gücləndikcə, gəlirləri artdıqca, dövlət bu istiqamətdə əldə edilən gəlirləri əsasən sosial sferaya yönəldir və vəsait hesabına qaçqın və məcburi köçkünlər üçün yeni tipli qəsəbələr salınıb, məktəblər tikilir, onların müavinətləri artırılır. Sözsüz ki, qaçqın və məcburi köçkünlərlə yanaşı, sosial cəhətdən qayğıya ehtiyacı olan vətəndaşların da sosi-

al rifah halının yüksəldilməsi üçün işlər görülür, onlara verilən pensiya və müavinətlər qaldırılır.

Prezident İlham Əliyev qaçqın və məcburi köçkünləri narahat edən problemlərin həlli istiqamətində görülməli işlərə geniş layihələrə rəhbərlik edir. Dövlət başçısının 2004-cü il 1 iyul tarixli Sərəncamı ilə tədiq edilən "Qaçqınların və məcburi köçkünlərin yaşayış şəraitinin yaxşılaşdırılması və məşğulluğunun artırılması üzrə Dövlət Proqramı"nın və sonradan həmin sərəncamda 2007-ci il 31 oktyabr, 2011-ci il 21 fevral tarixli sərəncamlarla tədiqlənən əlavələrin icrası uğurla reallaşdırılıb.

Heydər Əliyev Fondu da qaçqın və məcburi köçkünlərin üzvləşdikləri çoxsaylı problemin dünya ictimaiyyətinə çatdırılmasına və onların həllinə diqqət yetirir. Fondun vitse-prezidenti Leyla Əliyevanın rəhbərliyi ilə həyata keçirilən "Xocalıya ədalət" kampaniyası artıq bütün dünyaya yayılıb.

Ən əsası isə, 2007-ci ildən etibarən Azərbaycanda çadır düşərgələrinin ləğvi prosesi başladı və bu proses çox uğurla başa çatdı. Qeyd etdiyimiz kimi, qaçqın və məcburi köçkünlər üçün həm paytaxtda, həm paytaxtın qəsəbələrində, həm də rayon və kəndlərdə böyük qəsəbələr salınıb. Kürdəxanıda, Qaradağ rayonunda, Abşeronun Masazır, Mehdiabad, Sabuncunun Ramana qəsəbələrində müasir tipli binalar inşa olunub. İndiyə qədər azad edilən ərazilərimizdə qəsəbələr salınıb. Horadiz şəhəri, demək olar ki, yenidən qurulub və bu gün ən gözəl yaşayış yerlərindən biridir. Şıxarx qəsəbəsində mindən çox köçkün ailəsi məskunlaşıb. Yüz əlli evlik Cəfər Mərcanlıda müasir infrastruktur, iş yerləri, kommunika-siyalar yaradılıb.

Məcburi köçkünlərin sosial şəraiti ildən-ilə yaxşılaşır, üzvləşdikləri problemlərin həllinə həssaslıqla yanaşılır. Prezident İlham Əliyev əhalinin sosial vəziyyətinin yaxşılaşdırılması ilə bağlı imzaladığı sərəncamlar bir daha dövlətimizin onlara diqqətinin əyani ifadəsidir.

Prezident İlham Əliyev dəfələrlə "Bizim əsas məqsədimiz məcburi köçkün soydaşlarımızı doğma yurd-yuvalarına qaytarmaq və orada onların əvvəlkindən də yaxşı şəraitini təmin etməkdir" deyib.

Rəsmi xronika

Prezident İlham Əliyev Azərbaycan Respublikası Daxili İşlər Nazirliyinin bir qrup əməkdaşının təltif edilməsi haqqında Sərəncam imzalayıb.

Prezident İlham Əliyev İsmayilli rayonunda əkin sahələrinin suvarma suyu ilə təminatının yaxşılaşdırılmasına və əhalinin içməli suya tələbatının ödənilməsinə dair əlavə tədbirlər haqqında Sərəncam imzalayıb.

Prezident İlham Əliyev "Azərbaycan Respublikasının xarici ölkələrlə əməkdaşlığı üzrə birgə komissiyaların Azərbaycan tərəfinin fəaliyyəti haqqında Əsasnamə"nin tədiq edilməsi barədə Fərman imzalayıb.

Artıq 17 ildir Prezident İlham Əliyev tərəfindən uğurla həyata keçirilən sosial siyasət bu sahədə inqilabi dəyişikliklərə səbəb olub. Atılan hər bir addım sübut edir ki, özünü dünyaya sosial dövlət kimi təqdim edən Azərbaycan öz vətəndaşlarının yüksək rifahının təminatçısıdır.

İndiyədək 300 minə yaxın qaçqının və məcburi köçkünün mənzil şəraiti yaxşılaşdırılıb

Göründüyü kimi, indiyədək 300 minə yaxın qaçqının və məcburi köçkünün mənzil şəraiti yaxşılaşdırılıb. Prezident İlham Əliyevin rəhbərliyi altında yaşanan sürətli inkişaf, məşğulluq, sosial problemlərin effektiv həlli qaçqın və məcburi köçkünlərin üzvləşdikləri çətinliklərin böyük miqyasda aradan qalxmasına rəvac verib. Əlverişli sosial atmosferin yaradılması, bütün ölkə miqyasında tərəqqinin sürətlənməsi, yeni iş yerlərinin açılması və əhalinin məşğulluqla təmin edilməsi bu gün məcburi köçkünlərin də davamlı, sabit gəlirləri üçün əsas yaradıb. Onların qarşılaşdıqları mənzil probleminin həllinə də dövlət ən yüksək səviyyədə daim böyük diqqət və qayğı göstərib. Elə bunun nəticəsidir ki, təkcə keçən il 5 min 901 ailə və ya 27 minə yaxın məcburi köçkünün mənzil-məişət şəraiti yaxşılaşdırılıb. Bundan əlavə, müvəqqəti məskunlaşma yerlərində aparılmış təmir işləri nəticəsində 158 ailənin mənzil-məişət şəraiti yaxşılaşdırılıb. Son 16 il ərzində qaçqın və məcburi köçkünlər üçün ölkənin 30-dan çox şəhər və rayonunda Dövlət Neft Fondundan və digər mənbələrdən ayrılmış vəsait hesabına 3,5 milyon kvadrat metr sahəsi olan, bütün sosial-texniki infraqurktura malik fərdi evlərdən, çoxmərtəbəli binalardan ibarət bu sahədə aparılan işlər nəticəsində artıq 300 min qaçqın və məcburi köçkün yeni mənzillərə köçürülüb, 103 yeni qəsəbə salınıb. Bunun da 3,3 milyon kvadrat metr yaşayış sahəsinə malik 97-si və yaxud 95 faizi son 15 ildə inşa edilib.

RƏFİQƏ KAMALQIZI

“Rəqəmsal bölünmələri bağlayın: COVID-19-a rəqəmsal cavab” mövzusunda videokonfrans keçirilib

“Rəqəmsal bölünmələri bağlayın: COVID-19-a rəqəmsal cavab” mövzusunda videokonfrans keçirilib. Azərbaycan Respublikasının Xarici İşlər naziri Elmar Məmmədov videokonfransda çıxış edib. Bu barədə AZƏRTAC-a Xarici İşlər Nazirliyinin Mətbuat xidməti idarəsindən məlumat verilib.



Tədbirdə çıxış edən Elmar Məmmədov dünyanın koronavirus pandemiyası (COVID-19) ilə apardığı mübarizənin davam etdiyi bir dövrdə bu vacib görüşü təşkilinin əhəmiyyətindən danışaraq deyib: “Virusun sürətlə yayılması bütün bəşəriyyət üçün ciddi bir çağırışdır, çünki dünyanın hər bir hissəsində insan sağlamlığına, təhlükəsizliyinə və rifahına ciddi zərər ilə nəticələnən xəstəlik və tələfat hallarının sayı günbəgün artmağa doğru gedir. Sağlamlıq böhranından qat-qat iri olan COVID-19 zərər çəkmiş ölkələrdə dağıdıcı sosial, iqtisadi və siyasi böhranlar və Davamlı İnkişaf Məqsədlərində (DİM) irəliləyiş əldə etməkdə əngəllər yaratmaq potensialına malik olduğunu nümayiş etdirdi. Bir çox qeyd olunan təsirləri ilə yanaşı, pandemiya, həmçinin bu cür hallar zamanı davamlı cavab reaksiyasının qurulması üçün rəqəmsal texnologiyadan istifadə etmək qabiliyyətinin artırılmasının nə qədər vacib olduğunu qiymətləndirmək imkanını da verdi. Pandemiyanın ilk günlərindən etibarən rəqəmsal texnologiyalar COVID-19 ilə mübarizə üzrə milli cavab strategiyaların mərkəzində olmuşlar. Məsələn, informasiya və Rabitə Texnologiyaları onlayn təhsilə çıxışı təmin edən, sağlamlıq vəziyyətinin monitorinqi üçün platformaları inkişaf etdirən, həyati vacib məlumatları cəmiyyətə yaymaq və təcrid vəziyyətində qalanlara mal və xidmətlərin çatdırılmasını asanlaşdıran bir vasitəyə çevrilib”.

Azərbaycanın COVID-19-un təsirinə milli cavabının bir hissəsi olaraq informasiya və Rabitə Texnologiyalarından fəal şəkildə istifadə etdiyini bildiren nazir qeyd edib ki, pandemiya zamanı elektron xidmətləri hər bir şəxs üçün əlçatan edən vahid rəqəmsal platforma Nəqliyyat, Rabitə və Yüksək Texnologiyalar Nazirliyi tərəfindən istifadəyə verildi. Onlayn mağazalara, təhsilə, səhiyyəyə, əyləncəyə və malların çatdırılması ilə bağlı linkləri bir araya toplayan platforma istifadəçilərin onlara çıxışını asanlaşdırır. Platforma sosial məsafəni saxlamaq və evdə qalmaq üzrə tövsiyələr verir, o cümlədən onlayn biznesin yaradılması və aparılması ilə bağlı təlimlər daxil olmaqla bir sıra onlayn təhsil imkanlarını təklif edir.

“Bununla yanaşı, karantin rejimi zamanı insanların evdən çıxmasına icazə verilməsini tənzimləyən elektron platforma və Azcloud infrastrukturuna əsaslanan yeni videokonfrans sistemi yaradıldı. Təhsil prosesinin davamlılığını təmin etmək üçün hərtərəfli distant təhsil sistemində təkən verildi. Milli televiziya kanalları televiziya dərslərini yayımlayır, həmçinin bu dərslərin çəkilişi Təhsil Nazirliyinin təlim platformasında yerləşdirilir və onlayn olaraq mövcuddur. Əksər universitetlər Təhsil Nazirliyinin təqdim etdiyi onlayn təlim platformalarından ödənişsiz olaraq istifadə edirlər.

Pandemiya, eyni zamanda, göstərdi ki, informasiya və rabitə texnologiyası vasitələrinə və genişzolaqlı rabitəyə giriş baxımından başlanğıc nöqtəsi hamı üçün eyni olmadı, çünki inkişaf etmiş və inkişaf etməkdə olan ölkələr arasında bölgələrarası və bölgələrdaxili rəqəmsal bölünmə var. Bununla əlaqədar olaraq, ölkələrə ehtiyatlı səfərbər etmək və uzaqdan mal və xidmətlər göstərmək üçün müasir və kontekstə uyğun həll yolları tətbiq etməkdə köməklik göstərmək məqsədilə səylərin birləşdirilməsi vacibdir. Yalnız dövlətlər və beynəlxalq ictimaiyyət arasında həmrəylik və əməkdaşlıq sayəsində hamı üçün təhlükəsizlik və rifah nail ola bilərik. Bundan irəli gələrək, Azərbaycan Qoşulmama Hərəkatının və Türkdilili Ölkələrin Əməkdaşlıq Şurasının fəvqəladə zirvə görüşlərini keçirdi. Ölkəmiz Ümumdünya Səhiyyə Təşkilatına, xüsusilə Afrika, Asiya və Latin Amerikasındakı ehtiyacı olan əhaliyə kömək etmək məqsədi ilə 10 milyon ABŞ dolları ayırdı. Azərbaycan Qoşulmama Hərəkatının üzv dövlətləri adından BMT üzv dövlətlərinin əksər çoxluğunun dəstəyi ilə BMT Baş Assambleyasının xüsusi sessiyasının çağırılması təşəbbüsü ilə çıxış etdi. İnanırıq ki, bu sessiya həm də COVID-19-a cavab olaraq informasiya və Rabitə Texnologiyalarından nə qədər yaxşı istifadə edə biləcəyimizi araşdırmaq və bu sahədə təcrübə mübadiləsini davam etdirmək üçün bir platformanı təmin edəcək”, - deyə nazir vurğulayıb.

Azərbaycanda daha 588 koronavirusa yoluxub, 7 nəfər vəfat edib

Azərbaycan Respublikasında koronavirus infeksiyasına daha 588 yoluxma faktı qeydə alınıb, 346 nəfər müalicə olunaraq sağalıb və evə buraxılıb. Nazirlər Kabineti yanında Operativ Qərargahdan AZƏRTAC-a verilən məlumata görə, COVID-19 üçün götürülən analiz nümunələri müsbət çıxmış 7 nəfər vəfat edib.

Hazırkı dövrdə ölkəmizdə 18 min 112 nəfərin koronavirus infeksiyasına yoluxması faktı müəyyən edilib. Onlardan 10 min 61 nəfər müalicə olunaraq sağalıb, 220 nəfər vəfat edib. Aktiv xəstə sayı 7831 nəfərdir. Ötən müddət ərzində 488 min 852 test aparılıb. Bugünkü test sayı isə 6682-dir.

Azərbaycan Respublikasının ərazisində COVID-19 ilə bağlı son vəziyyət	
Ümumi	Bu gün 01.07.2020
Ümumi yoluxanların sayı	18112
Ümumi sağalanların sayı	10061
Aktiv xəstə sayı	7831
Ümumi test sayı	488852
Ümumi ölümlərin sayı	220
Yeni yoluxanların sayı	588
Yeni sağalanların sayı	346
Bugünkü test sayı	6682
Bugünkü ölümlərin sayı	7

“Türkiyə hər zaman Azərbaycanın beynəlxalq təşəbbüslərini dəstəkləyib”

Azərbaycan Prezidenti İlham Əliyevin COVID-19 pandemiyası ilə bağlı BMT Baş Assambleyasının xüsusi sessiyasının çağırılması təşəbbüsü mövcud problemin həlli və gələcəkdə baş verəcək digər global məsələlərə hazırlıq baxımından çox əhəmiyyətlidir.

Bu fikri AZƏRTAC-a açıqlamasında Ankarada fəaliyyət göstərən Strateji Düşüncə İnstitutunun başqanı Muhammet Savaş Kafkasyalı söyləyib. Türkiyənin bütün məsələlərdə, eləcə də beynəlxalq əhəmiyyətli təşəbbüslərdə hər zaman Azərbaycanı dəstəklədiyini bildiren M.S.Kafkasyalı deyib: “Azərbaycanın Türkiyədəki səfirliyi ilə birlikdə keçirdiyimiz beynəlxalq konfransda Ankarada akkreditə olunan 60-dan çox ölkənin səfirləri iştirak etdilər. Bundan başqa, çıxışçılar bütün qitələri təmsil etdilər. Müzakirələr əsasında məlum pandemiyanın yaratdığı böhran və bundan sonra gözlənilən risklər, eləcə də çıxış yollarına dair fikir və mülahizələri dinlədik. Mövzu ilə bağlı tədbirlərimiz davam edəcək. Çünki prosesin uzun sürəcəyi gözlənilir”.

Qeyd edək ki, Azərbaycanın Türkiyədəki səfirliyinin və Ankarada fəaliyyət göstərən Strateji Düşüncə İnstitutunun birgə təşkilatçılığı ilə iyunun 30-da Türkiyə paytaxtında “Pandemiyadan sonra beynəlxalq sistem” mövzusunda konfrans keçirilib. Konfransda Azərbaycanın təşəbbüsləri yüksək dəyərləndirilib.



Bakıda quraşdırılmış xüsusi polis postları bu gündən ləğv ediləcək

Ölkəmizdə tətbiq edilmiş xüsusi karantin rejimi ilə əlaqədar Bakı şəhərinin giriş və çıxışları istisna olmaqla, küçə və prospektlərdə quraşdırılmış xüsusi polis postları iyul ayının 2-dən ləğv ediləcək. Daxili İşlər Nazirliyinin mətbuat xidmətindən AZƏRTAC-a bildiriblər ki, buna səbəb şəhərdaxili yollarda avtonəqliyyatın hərəkətinin intensivliyini təmin etmək, sərtləşdirilmiş xüsusi karantin rejiminə nəzərət daha çox əməkdaşın cəlb edilməsidir.



Bundan sonra şəhərdəki bütün qapalı məkanlarda vətəndaşlarımızın karantin rejimindən irəli gələn tələblərə, xüsusilə tibbi maskadan istifadə və sosial məsafənin gözlənilməsinə mütləq qaydada riayət etmələrinə nəzərət daha da gücləndiriləcək.

Küçə və prospektlərdə, eləcə də şəhərdaxili məhəllələrdə piyada patrul naryadlarının sayı artırılacaq, nəqliyyat vasitələrinin hərəkətinə müvafiq icazənin olub-olmaması isə videomüşahidə kameraları ilə müəyyən ediləcək. Həyata keçirilən bütün tədbirlər əhalinin təhlükəsizliyinin təmin edilməsi və onların sağlamlığının qorunmasına xidmət edir. Ona görə də vətəndaşlarımızdan xüsusi karantin rejimindən irəli gələn tələblərə mütləq riayət etmələri tələb olunur.

Rusiyalı diplomat: “Azərbaycan Prezidentinin təşəbbüsü dəstəklənməyə layiqdir”

Koronavirus pandemiyası ilə əlaqədar BMT Baş Assambleyasının xüsusi sessiyasının çağırılması barədə Azərbaycan Prezidenti İlham Əliyev tərəfindən irəli sürülmüş təşəbbüs COVID-19 infeksiyasına qarşı mübarizədə beynəlxalq səylərin birləşdirilməsinə, BMT-nin üzvü olan ölkələrin bu qurumun Nizamnaməsinə uyğun olaraq əməkdaşlıq etmək öhdəliklərinin yerinə yetirilməsinə yönəlib və dəstəklənməyə layiqdir.

AZƏRTAC xəbər verir ki, Rusiya Federasiyasının BMT-dəki daimi nümayəndəsinin müavini Dmitri Çumakov bu fikri “Moskva-Bakı” portalına müsahibəsində söyləyib. O deyib: “Rusiya COVID-19 infeksiyasına qarşı mübarizədə beynəlxalq səylərin birləşdirilməsi, BMT-nin üzvü olan ölkələrin bu qurumun Nizamnaməsinə uyğun olaraq əməkdaşlıq etməsi öhdəliyinin yerinə yetirilməsi məqsədlərinə sadıqdır. Azərbaycan Respublikasının Prezidenti tərəfindən Qoşulmama Hərəkatına üzv dövlətlər adından irəli sürülmüş təşəbbüs, heç şübhəsiz, bu məsələnin həllinə yönəlib və dəstəklənməyə layiqdir”.

D.Çumakov qeyd edib ki, bu təklifin reallaşdırılması üçün texniki və proseduralı bir sıra məsələlər nizamlanmalıdır, çünki pandemiya şəraitində biz virtual rejimdə işləyirik. Rusiya Federasiyasının BMT-dəki daimi nümayəndəsinin müavini deyib: “Biz bu təşəbbüsün reallaşdırılması ilə bağlı məsələlərin müzakirəsində fəal iştirak etməyə hazırıq”.



Nazirlər Kabineti yanında Operativ Qərargah sərtləşdirilmiş karantin tətbiq edilməyən bölgələrdəki vəziyyəti müzakirə edib

İyulun 1-də Azərbaycan Respublikasının Prezidenti İlham Əliyevin tapşırığına əsasən, Baş Nazir Əli Əsədovun sədrliyi ilə Nazirlər Kabineti yanında Operativ Qərargahın geniş tərkibli Respublika videomüşavirəsi keçirilib. Operativ Qərargahdan AZƏRTAC-a bildirişlər ki, müşavirədə Azərbaycan Respublikası Prezidentinin köməkçisi Zeynal Nağdəliyev, Daxili İşlər naziri Vilayət Eyvazov, Dövlət Təhlükəsizliyi Xidmətinin rəisi Əli Nağıyev, Baş Prokuror Kamran Əliyev və 77 şəhər və rayonun icra hakimiyyəti başçıları, prokurorları, daxili işlər və dövlət təhlükəsizliyi şöbələrinin rəisləri iştirak ediblər.



Müşavirə zamanı sərtləşdirilmiş xüsusi karantin rejimi tətbiq edilməyən bölgələrdəki epidemioloji vəziyyət müzakirə olunub, karantin qaydalarının icra vəziyyəti qiymətləndirilib. Əhali tərəfindən sanitariya-epidemioloji qaydalara riayət edilməsi üçün nəzarətin gücləndirilməsinə ehtiyac olduğu bildirilib.

Baş Nazir karantin rejiminin yumşaldılması nəticəsində bir sıra şəhər və rayonlarda pozuntuların artmasının müşahidə olunduğunu qeyd edib. Əli Əsədov rayonlardakı vəziyyətlə bağlı dəqiq statistikanın aparılmasının, yoluxmanın daha çox qeydə alındığı yerlərə nəzarətin, dezinfeksiya və koronavirus xəstələri üçün ayrılmış xəstəxanalarda utilitizasiya işlərinin gücləndirilməsinin vacibliyini vurğulayıb. Baş Nazir rayon və şəhər rəhbərləri qarşısında tapşırıqların vaxtında və qüsursuz icra olunması tələbini qoyub.

Böyük Britaniyanın “Diplomat” jurnalında Azərbaycanın COVID-19-a qarşı uğurlu mübarizəsindən bəhs edən məqalə dərc olunub

Böyük Britaniyanın nüfuzlu “Diplomat” jurnalında Azərbaycanın bu ölkədəki səfiri Tahir Tağızadə və Milli Məclisin Azərbaycan-Böyük Britaniya parlamentlərarası əlaqələr üzrə işçi qrupunun sədri, deputat Cavanşir Feyziyevin COVID-19-a qarşı Azərbaycanın uğurlu mübarizəsindən bəhs edən məqaləsi dərc olunub.

Məqalədə Azərbaycanın vətəndaşların sağlamlığını qorumaq üçün erkən və səmərəli tədbirlər görən ilk ölkələrdən biri olması, pandemiyanın iqtisadi və sosial təsirlərinin aradan qaldırılması üçün əhəmiyyətli addımlar atması, eləcə də üzv olduğu beynəlxalq təşkilatlar vasitəsilə bu sahədə global həmrəyliyi təşviq etməsindən söhbət açılır. Xəstəliyin başlanğıcından bəri ölkəmizin Ümumdünya Səhiyyə Təşkilatı (ÜST) ilə əməkdaşlıq etməsi və təşkilatın rəhbəri tərəfindən martın 23-də Azərbaycan Prezidentinə göndərilən məktubda ölkədə görülmüş tədbirlərin nümunəvi adlandırılması vurğulanıb.

Azərbaycanın aprel ayında COVID-19-a qarşı mübarizə üzrə sədrlik etdiyi Türkdilli Dövlətlərin Əməkdaşlıq Şurasının virtual sammitini, may ayında isə hazırda sədrlik etdiyi Qoşulmama Hərəkatının virtual zirvə toplantısına ev sahibliyi etməsi nəzərə çatdırılıb. Bu xüsusda, Azərbaycanın bu günlərdə Qoşulmama Hərəkatına üzv ölkələr adından BMT-nin Baş Assambleyasının COVID-19 ilə mübarizəyə dair xüsusi sessiyasını çağırmaqla bağlı təşəbbüsünün BMT-yə üzv olan 130 üzv dövlət tərəfindən dəstəkləndiyi də oxucuların diqqətinə çatdırılıb. Məqalənin tam mətni ilə bu linkdən tanış olmaq mümkündür: <https://diplomatmagazine.com/saving-lives-the-fight-against-the-pandemic/>.



Leyla Abdullayeva: “Qarabağ xalqı adlı anlayış mövcud deyil”

“ATƏT-in Minsk qrupunun həmsədrləri və ATƏT-in Fəaliyyətdə olan sədrinin şəxsi nümayəndəsinin iştirakı ilə Azərbaycan və Ermənistan Xarici İşlər nazirlərinin 30 iyun tarixində keçirilən videokonfrans formatında görüşü ilə bağlı AR XİN-in rəsmi açıqlaması yayıldı. Qeyd etdiyimiz kimi, görüş zamanı nazir Elmar Məmmədov Azərbaycanın işğal olunmuş ərazilərində Ermənistan tərəfindən həyata keçirilən qeyri-qanuni fəaliyyəti, o cümlədən həyata keçirilən infrastruktur dəyişiklikləri məsələsini qaldırdı. Nazir, həmçinin məhz Ermənistanın təcridatçı əməllərinin ritorikanın alovlanmasına xidmət etdiyini vurğuladı”. SİA-nın məlumatına görə, bunu Xarici İşlər Nazirliyinin (XİN) Mətbuat xidməti idarəsinin rəisi Leyla Abdullayeva KİV-in sualını cavablandırarkən deyib.



“Ermənistan XİN-in görüşlə bağlı yaydığı açıqlama işğalçı ölkənin ənənəvi olaraq sərgilədiyi tamamilə əsassız mövqeyi növbəti dəfə təkrarlayır. Aydındır ki, bölgədəki gərginliyin, ritorikanın, qarşıdurmanın, düşmənçiliyin kökündə Ermənistanın təcavüzkar siyasəti, Azərbaycanın beynəlxalq tanınmış ərazilərini hərbi işğal altında saxlaması və bu ərazilərdəki çoxsaylı yerli azərbaycanlıya qarşı etnik təmizləmə həyata keçirməsi durur. Əhalini sülhə hazırlamaq öhdəliyindən danışan Ermənistan, bu öhdəliyinə əməl edərək işğalçı qüvvələrini Azərbaycanın Dağlıq Qarabağ və ətraf rayonlarından çıxarmalı və məcburi köçkünlərin öz evlərinə geri dönməsinə maneə yaratmamalıdır.

O ki, qaldı Ermənistan XİN-in istinad etdiyi Qarabağ “xalqı” ifadəsinə, hamıya elə Ermənistanın özünə də çox yaxşı bəllidir ki, Qarabağ xalqı deyərək anlayış mövcud deyil. Qarabağda yaşayan ermənilər Azərbaycanın bu bölgəsində yaşayan iki icmadan birini təşkil edir; Qarabağın azərbaycanlı icması Ermənistanın təcavüzü nəticəsində evlərindən didərgin düşüb, məcburi köçkünə çevrilib. Munaqişənin həlli üzrə aparılan danışıqların məqsədi də elə bu insanların pozulmuş fundamental hüquq və azadlıqlarının bərpa edilməsidir, Ermənistan silahlı qüvvələrinin Azərbaycanın ərazilərindən çıxarılmasının təmin edilməsidir. Bölgədə davamlı sülh, sabitlik və təhlükəsizliyin təmin olunmasının başqa yolu yoxdur”, - L.Abdullayeva bildirib.

Prezident İlham Əliyevin son Sərəncamı ölkəmizdə mətbuata yüksək dövlət qayğısının daha bir bariz nümunəsidir

Prezident İlham Əliyevin Azərbaycan milli mətbuatının 145 illik yubileyinin keçirilməsi haqqında Sərəncam imzalaması ölkəmizdə mətbuata yüksək dövlət qayğısının daha bir bariz nümunəsidir. Bunu AZƏRTAC-a açıqlamasında “Yeni Azərbaycan” qəzetinin baş redaktoru, Milli Məclisin deputatı Hikmət Babaoğlu deyib. Media institutunun müasir çağırışlara və global trendlərə, ən əsası milli maraqlara uyğun fəaliyyət göstərməsinin strateji əhəmiyyətə malik olduğunu deyən baş redaktor bildirib ki, Azərbaycan mətbuatının inkişafını şərtləndirən əsas amil bu sahədə güclü dövlət diqqəti və qayğısının mövcud olmasıdır.



Onun sözlərinə görə, bununla yanaşı, söz, fikir və özünüifadə azadlıqlarının ən yüksək səviyyədə təsbit edilməsi, mətbuatın maddi-texniki və maliyyə bazasının gücləndirilməsi, media institutunda təmsil olunan şəxslərin səmərəli fəaliyyəti üçün əlverişli şəraitin yaradılması və digər bu kimi amillər milli mətbuatımızın inkişafını şərtləndirən fundamental faktorlar kimi dəyərləndirilməlidir. Azərbaycan mətbuatının öz inkişaf tarixində zəngin, şərəfli və mürəkkəb yol keçdiyini diqqətə çatdıran baş redaktor deyib: “Prezident İlham Əliyevin rəhbərliyi ilə həyata keçirilən uğurlu strateji kursun qanunauyğun nəticəsi kimi, ölkəmizin iqtisadi potensialı və maliyyə imkanları artıqca mətbuatın maddi problemlərinin həlli ilə bağlı çox müvafiq tədbirlər görülüb. Bütün bu addımlar Azərbaycan mətbuatının inkişafına mühüm töhfələr verib. Bu gün dövlət başçısının müvafiq göstərişləri əsasında mühüm ictimai institut olan medianın inkişafı, xüsusilə də çap mətbuatının öz fəaliyyətini müasir reallıqlar və çağırışlara uyğunlaşdıraraq davam etdirməsi istiqamətində çox əhəmiyyətli addımlar atılır və real nəticələr əldə olunur”.

Prezident İlham Əliyevin Azərbaycan jurnalistlərinin dostu, hamisi və qayğıkeşi olduğunu deyən Hikmət Babaoğlu əlavə edib ki, dövlət başçısının milli mətbuatımızın 145 illik yubileyinin keçirilməsi haqqında Sərəncamı bu reallığın növbəti əyani ifadəsidir.

“**V** çağırış Milli Məclis Azərbaycan Prezidenti İlham Əliyevin çıxışı ilə fəaliyyətə başladı. Dövlət başçısının çıxışı parlamentin gələcək fəaliyyətinin istiqamətlərini müəyyənləşdirdi”. Bunu SİA-yə açıqlamasında Milli Məclisin Beynəlxalq münasibətlər və parlamentlərarası əlaqələr komitəsinin sədri, Azərbaycanın Avropa Şurası Parlament Assambleyasında nümayəndə heyətinin rəhbəri Səməd Seyidov deyib.

Onun sözlərinə görə, yeni tərkibli parlament cənab Prezidentin tövsiyələrinə uyğun olaraq öz fəaliyyətini yeni dövrün fəlsəfəsinə uyğun qurub: “Formalaşmış parlament müasir cəmiyyəti, yeni siyasi mühiti özündə əks etdirir. Parlamentdə həm iqtidarı, həm müstə-

“Görülən işlər Azərbaycan parlamentarizminin inkişafına töhfələr verəcək”

qilləri, həm də müxalifəti təmsil edən şəxslər parlamentin və onun komitələrinin rəhbərliyində təmsil olundular. Bilirsiniz ki, yeni çağırış parlamentin yaz sessiyası dünyadakı pandemiya böhranı dövründə fəaliyyətə başladı. Bu şəraitdə parlamentin rolunun artırılması və cəmiyyət tərəfindən daha yüksək səviyyədə qəbul olunması üçün böyük işlər görüldü. Burada parlamentin yeni simasını, yeni təsir imkanlarını inkişaf etdirən rəhbərliyin, xüsusilə Sədr Sahibə Qafarovanın rolunu xüsusi qeyd etmək lazımdır. Baxmayaraq ki, pandemiya dövründə beynəlxalq əlaqələr canlı şəkildə demək olar ki, kəsildi, amma parlament beynəlxalq fəaliyyətini nəinki kəsmədi, hətta artırmağa başladı. Təsədüfi deyil

ki, Milli Məclisdə 80-dən yuxarı ölkə ilə parlamentlərarası əlaqələr üzrə işçi qrupları formalaşdırılıb”.

Milli Məclisin beynəlxalq əlaqələrinin inkişafı sahəsində zəruri tədbirlərin görüldüyünü söyləyən komitə sədri deyib ki, pandemiya dövrünün şərtləri nəzərə alınmaqla, beynəlxalq müstəvidə videokonfrans formatında bir sıra görüşlər keçirilib və danışıqlar aparılıb.

S.Seyidov həmçinin qeyd edib ki, yaz və növbədənkenar sessiyalar ərzində qanunvericilik fəaliyyətində üç mühüm bloku qeyd etmək lazımdır: “Belə ki, bu dövrdə qanunvericilik işlərinin ən böyük hissəsi əhalinin sosial müdafiəsinin gücləndirilməsi ilə bağlıdır. İkincisi isə, cənab Prezidentin həyata keçirdiyi islahatlarla əlaqədar qanun-



vericilik bazasının təkmilləşdirilməsidir. Bu istiqamətdə vacib qanunlar qəbul olundu. Üçüncü blok qanun layihələri isə vətəndaşların problemlərinin həll olunması ilə birbaşa bağlıdır. Bu da korrupsiyaya qarşı mübarizə, insanlarda məmnunluq hissi yaradan vətəndaş-dövlət münasibətlərini tənzimləyən qanunların qəbul olunmasıdır. Təbii ki, bütün bunlar ölkədə

qanunun aliliyini təmin edən amillərdir. Sessiyalar ərzində ratifikasiya olunmuş müxtəlif dövlətlərarası və beynəlxalq sazişlərdə, konvensiyalarda hər üç blok əhatə olunur”.

S.Seyidov söyləyib ki, bu dövrdə görülmüş işlər parlamentin cəmiyyətdə nüfuzunu daha da artırıb və qanunverici orqana inamı yüksəldib, seçicilərlə işin yüksək təşkil olunmasına güclü əsaslar yaradıb: “Qısa bir müddətdə bu proseslərdə dönüş yaranıb. Onu da qeyd edim ki, cənab Prezidentin tövsiyələri əsasında parlament daxilində islahatlar da həyata keçirilib. Milli Məclis özündə islahatlara başlayaraq yeni baxışlarla ictimai münasibətləri formalaşdırmağa başlayıb. Bu bizə əsas verir ki, qarşıdakı dövrlərdə də parlamentin ölkəmizin həyatında rolu artacaq, görülmüş işlər Azərbaycan parlamentarizminin inkişafına töhfələr verəcək”.

Milli Məclisdə respublikada su təchizatı məsələsinə həsr olunmuş dinləmə keçirilib

1 iyulun 1-də Milli Məclisin Təbii ehtiyatlar, energetika və ekologiya komitəsində respublikada su təchizatı məsələsinin müzakirəsinə həsr olunmuş dinləmə keçirilib.

AZƏRTAC xəbər verir ki, dinləmədə parlamentin Aqrar siyasət, İqtisadi siyasət, sənaye və sahibkarlıq, Beynəlxalq münasibətlər və parlamentlərarası əlaqələr komitələrinin deputatları da iştirak ediblər.

Dinləməni Təbii ehtiyatlar, energetika və ekologiya komitəsinin sədri Sadiq Qurbanov açaraq bildirib ki, altıncı çağırış Milli Məclisin ilk iclasında proqram xarakterli çıxış edən Azərbaycan Prezidenti İlham Əliyev vurğulayıb ki, parlament icra orqanları ilə qarşılıqlı əməkdaşlıq şəraitində fəaliyyət göstərməlidir. Milli Məclisdə qəbul olunmuş qanunların icrasına nəzarət olunmalıdır. Həmin tövsiyədən çıxış edərək Azərbaycanda su probleminin yarandığı hazırkı dövrdə bu dinləmə Milli Məclisin Sədri Sahibə Qafarovanın təşəbbüsü ilə təşkil olunub.

Komitə Sədri qeyd edib ki, dinləmədə ölkəmizdə içməli suya olan tələbatın ödənilməsi, bu sahədə yaranan problemlər, Azərbaycandakı su ehtiyatları və içməli su mənbələri barədə danışılacaq, mövcud problemlər müzakirə ediləcək. Bu problemlərin aradan qaldırılması üçün qanunverici orqanın dəstəyinə ehtiyac olarsa, parlament köməyini əsirgəməyəcək, hüquqi bazanın təkmilləşdirilməsi istiqamətində addımlar atılacaq.

Dünyadakı su ehtiyatları barədə danışan Sadiq Qurbanov qeyd edib ki, məlumatlara görə, Yer üzünün üçdə ikisi sudur, onun isə cəmi 2,5 faizini içməli su təşkil edir. İldən-ildən dünya əhalisinin sayı artır, iqtisadiyyat inkişaf edir, sosial vəziyyəti yaxşılaşdırmaq üçün yeni biznes sahələri və zavodlar açılır. Bütün bunlar isə ekosistmə təsir edir. Dünyada su ehtiyatları azalır.

Qafqazda cəmi 310 milyard kubmetr su ehtiyatı var ki, bunun da Azərbaycan üzrə adambaşına düşən su payı qonşu respublikalarla müqayisədə ən aşağı səviyyədədir. Bu, ilk növbədə, ölkəmizdəki su mənbələrinin fərqli yerləşmə məkanı ilə əlaqədardır. Əsas su mənbələrimiz olan Araz və Kür çaylarının qonşu dövlətlər tərəfindən çirkləndirilməsi də vəziyyəti ağırlaşdırır. Azərbaycan su məsələsi ilə bağlı 17 konvensiyaya qoşulub, lakin təəssüf ki, qonşu ölkələrdən Ermənistan və Gürcüstan həmin konvensiyalara qoşulmayıblar.

Sonra dinləmədə iştirak edən "Azərsu" Açıq Səhmdar Cəmiyyətinin sədri Qorxmaz Hüseynov respublikada su təminatı məsələləri, görülən işlər və mövcud vəziyyət barədə ətraflı məlumat verib. "Azərsu" ASC-nin sədri su ilə bağlı məsələlərin geniş müzakirəyə çıxarılmasına şərait yaratdığı üçün Milli Məclisin rəhbərliyinə, Sədr Sahibə Qafarovaya təşəkkürünü bildirib.

"Azərsu" ASC-nin sədri qeyd edib ki, hazırda su təminatı məsələsi dünyanı təhdid edən əsas problemlərdən biridir. Qlobal iqlim dəyişiklikləri və quraqlıq dünyada su ehtiyatlarına ciddi təsir göstərir. Son illərdə yağıntıların azalması, orta illik temperaturun yüksəlməsi su ehtiyatlarının azalmasına, quraqlığa səbəb olur və bütün bunlar ölkəmizdə də əhalinin içməli su təchizatına, eyni zamanda, aqrar sektorun suvarma suyu ilə təminatına təsir göstərir.

Bildirilib ki, Prezident İlham Əliyev əhalinin içməli su təchizatının yaxşılaşdırılmasına ciddi diqqət yetirir. "Su həyat deməkdir, təmiz su sağlamlıq həyat deməkdir" fikrini irəli sürən dövlətimizin başçısı son illər Bakı şəhəri və Abşeron yarımadası, respublikanın bir sıra şəhərlərinin, 210-dan çox kəndin içməli su təchizatının yaxşılaşdırılması



ilə bağlı çoxsaylı Sərəncamlar imzalayıb. Regional inkişaf proqramlarında əhalinin içməli su təminatının yaxşılaşdırılması mühüm vəzifə kimi qarşıya qoyulub. Görülən işlər əhalinin həyat şəraitini xeyli yaxşılaşdırıb. Bu ilin aprelində imzalanmış "Su ehtiyatlarından səmərəli istifadənin təmin edilməsi ilə bağlı tədbirlər haqqında" Sərəncama əsasən Komissiya yaradılıb. Pandemiya rejiminə baxmayaraq, Komissiya qısa zamanda çox böyük işlər görüb. Eyni zamanda, uzun illərdən bəri hazırlanmayan su balansı artıq hazırlanıb və ilkin təsdiq verilib. Su balansının gələcəkdə daha təkmilləşməsi istiqamətində işlər görülməli, ölçmə metodları daha yeni texnologiyaların tətbiqi ilə həyata keçiriləcək. Bu sənəddə ölkə üzrə olan bütün suların uçotu, qeydiyyatı, hərəkəti, itkiləri və səmərəliliyi tam qiymətləndirilə biləcək.

Komissiyada təmsil olunan "Azərsu" Açıq Səhmdar Cəmiyyətinin qarşısında duran vəzifələr barədə danışan Qorxmaz Hüseynov Azərbaycanın şirin su ehtiyatları, onlardan istifadə vəziyyəti, son illər əhalinin içməli su təchizatının yaxşılaşdırılması məqsədilə Bakı şəhərində və regionlarda həyata keçirilən layihələrdən söz açıb.

Qorxmaz Hüseynov qeyd edib ki, Azərbaycanın qiymətləndirilən su ehtiyatı 30,9 milyard kubmetrdir. Bunun 33 faizi yerli daxili sulardır, 66 faizi transsərhəd çayların hesabına formalaşan sulardır. Bu o deməkdir ki, bizim şirin sulara əlçatanlığımız daha böyük investisiya tələb edir. Deputatların nəzərinə çatdırılıb ki, içməli su məqsədilə istifadə edilən əsas su anbarları Ceyranbatan, Taxtakörpü, Şəmkirçay, Mingəçevir, Xanbulançay və Viləşçay su anbarlarıdır. 2010-2019-cu illərdə ölkəmizdə məhsuldarlığı səviyyədə 19 kubmetr olan 44 yeni su mənbəyi yaradılıb. "Azərsu" ASC tərəfindən 500 hektar yaşıllıq sahəsi yaradılıb, 300 mindən çox ağac və kol əkilib ki, bu da əlavə su tələb edir. 140 kilometr magistral su kəmərləri çəkilib, 2650 kilometr paylayıcı su şəbəkəsi, 4860 kilometr binadaxili xətlər çəkilib, 69 kilometr uzunluğunda mövcud magistral kəmərlərin reabilitasiyası aparılıb, məhəllədəxili 14 anbar tikilib, 402 min ədəd su saygacı quraşdırılıb.

Qorxmaz Hüseynov bir məsələyə də diqqət çəkərək bildirib ki, son onilliklərdə bir sıra su mənbələri tikililərin altında qalıb, bu göstərici 1990-cı ilə müqayisədə 2,6 dəfə böyüyüb. Bakıda əhalinin artımı, turizmin inkişaf perspektivi də su məsələsinə təsirsiz

ötüşmür. 2013-2019-cu illərdə 7 min 390 binada binadaxili içməli su xətləri yenilənib. 3 min 350 binanın kommunikasiyası işlənilib, 4 min 40 binanın kommunikasiyası hələ işlənməyib. Zirzəmisini olan 6 min 53 binada tullantı su xətləri yenilənib, 3 min 55 binanın zirzəmisini təmir olunub. Suyun keyfiyyəti də ildən-ildə yaxşılaşdırılır.

Məruzəsinin yekununda "Azərsu" ASC-nin sədri su çatışmazlığı və itkilərin səbəbləri barədə də danışılıb. Bu sırada magistral kəmərlərin şəbəkə kimi istifadə edildiyini, sayğacdankənar istifadə hallarını, ictimai bulaqları, bağ və həyətlərdə yaşıllıqların suvarılması zamanı sudan israfçılıqla istifadə olunduğunu, tikinti normalarına cavab verməyən fərdi şəbəkələrin mövcudluğunu qeyd edib, qarşıda duran əsas hədəflərdən danışılıb.

Sonra dinləmədə geniş müzakirə aparılıb. Aqrar siyasət komitəsinin sədri Tahir Rzayev, deputatlar Asim Mollazadə, Nəsim Məhəməliyev, Sabir Rüstəmxanlı, Fatma Yıldırım, Məşhur Məmmədov, Rauf Əliyev, İltizam Yusifov, Naqif Həməzəyev fikirlərini bildiriblər. "Azərsu" Açıq Səhmdar Cəmiyyətinin sədri Qorxmaz Hüseynov deputatları maraqlandıran sualları cavablandırılıb.

Böyük Britaniya Kraliçası və Donald Tramp arasında telefon danışığı olub



Böyük Britaniya Kraliçası II Elizabet və ABŞ Prezidenti Donald Tramp arasında telefon danışığı olub. AZƏRTAC xəbər verir ki, Kraliça ABŞ Prezidentini qarşıdan gələn Müstəqillik Günü münasibətilə təbrik edib. Prezident isə, öz növbəsində, Britaniyada koronavirus səbəbi ilə həyatını itirənlərə görə Kraliçaya başsağlığı verib. Danışığ zamanı Prezident və Kraliça pandemiya ilə mübarizə və iqtisadi əməkdaşlıq məsələlərini də müzakirə ediblər.

"Hraparak" qəzeti: "Ermənistan parlamentində koronavirusla bağlı vəziyyət pisləşir"

Ermənistan parlamentində koronavirusla bağlı vəziyyət hər gün daha da pisləşir. SİA Ermənistan məxsus mətbuat səhifələrində yayımlanan məlumatlara istinadən xəbər verir ki, bu barədə "Hraparak" qəzeti yazır. "Mənim addımım" fraksiyasında, virusa yoluxan deputatların parlament səsverməsində iştirak etmədiyinə həmin inandırmaq istiqamətində dayanmadan işləyirlər. İndi əsas vəzifə xəstə deputatların iclasda olmadıqları barədə hər kəsi inandırmaq, yazılı şəkildə hesabat vermələrini təmin edən "Milli Məclisin İş qaydaları" qanununa dəyişiklik etməkdir.

"Konstitusiya Məhkəməsi hakimlərinin seçilməməsi üçün daha bir fəvqəladə iclas çağırılır. Ermənistan hakimiyyəti, Konstitusiya Məhkəməsinin sona çatması üçün iki ay müddətini qanuniləşdirərək təmin edirlər. Bu hakimiyyət düşünür ki, qanuna düzəliş etdikdən sonra kim istəyir, nə qədər istəyir yoluxsun və yetərli səs əldə etmək üçün evdən məktub göndərərək lazımi səsli qazanacaqlar", deyir qəzet yazır.





Prezidentin köməkçisi: “Azərbaycanın təcrübəsindən yararlanan bir çox dövlətlər var”

Koronavirusla müharibədə hər bir məsələdə olduğu kimi, xalq-dövlət birliyi ən vacib prinsiplərdən biri olmalıdır. Azərbaycan vətəndaşlarının bütün digər məsələlərdə olduğu kimi, bu məsələdə də dövlətin yanında olması çox yüksək qiymətləndirilir. Vətəndaşlarımızın mütləq əksəriyyəti də çox gözəl başa düşür ki, dövlətimizin bu siyasətinin təməlinə vətəndaşlarımızın sağlamlığı, onların təhlükəsizliyinin təmin olunması dayanır.

AZƏRTAC xəbər verir ki, bunu Nazirlər Kabineti yanında Operativ Qərargahın iyunun 30-da keçirilən brifinqində Azərbaycan Respublikası Prezidentinin köməkçisi-Prezident Administrasiyasının Xarici siyasət məsələləri şöbəsinin müdiri Hikmət Hacıyev deyib.

“Təbii ki, müəyyən istisnalar da vardır. Bu istisnalar hər birimizə çətinliklər yaradır, ölkəmizdə virusun yayılması ilə bağlı xoş olmayan tendensiya yaranmasına səbəb olur”, - deyən Hikmət Hacıyev qeyd edib ki, Azərbaycan bu məsələdə digər ölkələrlə də fikir mübadiləsi aparır. Azərbaycanın təcrübəsindən yararlanan bir çox dövlətlər var.

Xaricdə olan vətəndaşlarımız ölkəmizə gətirilməsi ilə bağlı məsələdən də bəhs edən Hikmət Hacıyev qeyd edib ki, artıq Bakı-İstanbul-Bakı istiqaməti üzrə Azərbaycan Hava Yolları və Türk Hava Yolları şirkətlərinin xətti ilə çarter reysləri təşkil olunur. Burada əsas şərt ondan ibarətdir ki, həm Azərbaycanın, həm də Türkiyənin müəyyən olunmuş aidiyyəti səhiyyə institutları, nazirləri tərəfindən qoyulmuş şəhadətnamələrə uyğun olaraq son 48 saat ərzində etibarlı olan testlər həyata keçirən vətəndaşlar bu imkandan yararlanacaqlar və onlar artıq karantində saxlanılmırlar. Lakin onlar iki həftə evdən çıxmamaq haqqında öhdəlik götürdüləri üçün onlara bu müddət ərzində icazələr verilmir. Digər istiqamətlər üzrə də bu qəbildən olan çarter reyslərinin təşkili məsələsi də nəzərdən keçirilir.

Hikmət Hacıyev daha sonar qeyd edib ki, Azərbaycan Respublikası milli, regional və global səviyyədə koronavirusla mübarizəyə öz töhfəsini verir, beynəlxalq səviyyədə olan səyləri yaxından dəstəkləyir. “Dünyada koronavirusla bağlı vəziyyət heç də ürəkəçən deyil. Ümumdünya Səhiyyə Təşkilatı və digər aidiyyəti təşkilatlar tərəfindən verilən məlumatlara əsasən, dünya miqyasında koronavirusa yoluxan insanların sayı 10 milyonu ötür. Ölənlərin sayı isə artıq 500 mindən çoxdur. Son onilliklər ərzində dünyada bu qəbildən pandemiya olmayıb. Ən böyük çətinlik də ondan ibarətdir ki, qarşıda bütün dünya dövlətlərini qeyri-müəyyənlik gözləyir. Koronavirus yalnız səhiyyə, sağlamlıq problemi kimi qəbul edilməməlidir. Koronavirus dünyada çox böyük sosial, iqtisadi, humanitar fəsadlara yol açır”, - deyən Hikmət Hacıyev vurğulayıb.

Elman Nəsirov: “BMT-nin xüsusi sessiyası koronavirusla mübarizədə imkanları genişləndirəcək”



“Planetin beləsinə çevrilmiş COVID-19-la mübarizədə hər bir dövlətin başçısı öz mövqeyini ortaya qoydu. Bu baxımdan, Azərbaycan Respublikası dünya dövlətləri sırasında nümunəvi təcrübə nümayiş etdirir və Prezident İlham Əliyevin rəhbərliyi ilə ölkəmiz koronavirusla mübarizədə milli, regional və beynəlxalq səviyyədə ardıcıl, sistemli mübarizə aparır”. SİA-nın verdiyi məlumata görə, bu fikirləri Milli Məclisin deputatı Elman Nəsirov deyib.

Elman Nəsirov bildirib ki, dünyada koronavirusla mübarizədə müəyyən boşluqların olması hər kəsə məlumdur. Dünya dövlətləri bu ağırlıq məsələyə münasibətdə birlik, həmrəylik nümayiş etdirmir, məsuliyyətsizlik göstərirlər. Bütün bunların fonunda Prezident İlham Əliyevin koronavirusla mübarizədə birliyin, həmrəyliyin, məsuliyyətin təmin edilməsi sahəsində atdığı addımlar beynəlxalq ictimaiyyət tərəfindən yüksək dəyərləndirilir. Azərbaycan Prezidentinin təşəbbüsü qlobal səviyyədə ən böyük dəstəyə layiq görülüb. Ölkəmiz COVID-19-la mübarizədə bütün dünyaya nümayiş etdirdi ki, Azərbaycan kiçik ölkə olsa da, onun sözünün çəkisi böyükdür.

Deputat qeyd edib ki, Qoşulmama Hərəkatının Təmas Qrupunun videoformatda keçirilən Zirvə görüşü dediklərimizi bir daha təsdiqləyir. Həmin toplantıda dövlətimizin başçısı üzv dövlətlərə səslenərək BMT-nin xüsusi sessiyasının keçirilməsini təklif etdi. Nizamnaməyə uyğun olaraq təşəbbüsün 97 ölkə tərəfindən dəstəklənməsi kifayət etsə də, Azərbaycan Prezidentinin bu təşəbbüsünü dünyanın 130 dövləti dəstəklədi. Bu, qürur duyulmasıdır. Bu, Azərbaycan dövlətinin, onun Prezidenti İlham Əliyevin diplomatik qələbəsidir, böyük uğurdur.

“Düşünürəm ki, Prezidentin təşəbbüsü ilə keçiriləcək növbəti toplantı - BMT Baş Assambleyasının xüsusi sessiyası koronavirusla mübarizədə imkanları genişləndirəcək. Bütün dünyanın diqqəti məhz bu toplantıya yönələcək. Hesab edirəm ki, toplantıdan sonra iqtisadi və humanitar səylər güclənəcək, həm də bəşəriyyətin intizarla gözlədiyi vaksinin əldə olunması imkanları daha da artacaq. Çünki dünyanın ən böyük və universal təşkilatı məhz BMT-dir. BMT səviyyəsində bu məsələnin müzakirə predmetinə çevrilməsi şübhəsiz ki, öz müsbət nəticələrini verəcək”, - deyən E.Nəsirov vurğulayıb. yap.org.az

Ceyhun Rasimoğlu

“Dövlət dəstəyinin gücləndirildiyi turizm sektoru Azərbaycanda prioritet sahədir”



“Prezident İlham Əliyev turizmə təstəyin artırılacağını son görüşdə də bildirib. Bu isə ondan xəbər verir ki, növbəti dövrlərdə də turizm Azərbaycan üçün prioritet olmaqla yanaşı həm də dövlət dəstəyinin daha da gücləndiriləcəyi sektorlardan biri olaraq qalacaq”. Bu sözləri SİA-ya açıqlamasında Milli Məclisin İqtisadi siyasət, sənaye və sahibkarlıq komitəsinin üzvü olan deputatı Vüqar Bayramov deyib.

O bildirib ki, turizm qeyri-neft sektorunda prioritet istiqamətlərdən biridir və Azərbaycan Prezidentinin rəhbərliyi ilə həyata keçirilən siyasət, qeyri-neft sektorunun inkişafı və iqtisadiyyatın diversifikasiyasını da özündə ehtiva edir: “Bu baxımdan turizm ölkəyə valyuta gətirən sektorlardan biridir. Qeyri-neft sektorunda turizm Azərbaycana çox valyuta gətirən və enerji sektorundan sonra ölkəmizə valyuta gətirən ikinci sektordur. Nəzərə alsaq ki, 2019-cu il Azərbaycanda turizmin inkişafı baxımından yadda qalan illərdən biri olub. Belə ki, ölkəyə ötən il 3 milyondan artıq turist gəlib və bu ölkəyə gələn turistlərin illik olaraq sayının 15 faiz artması deməkdir və xaricilər ötən il Azərbaycanda 2 milyard dollara yaxın vəsait xələyiblər ki, bu da təbii ki, ölkəyə daxil olan valyutanın həcminə birbaşa təsir göstərir və biz son illər xüsusilə də 2015-ci ildən sonra turizm sektorunun daha çox inkişaf etməsini müşahidə edə bilərik. Əvvəlki illərdə formalaşan infostuktur ölkəyə daha çox turistlərin gəlməsinə imkan yaradıb eləcə də həm vizaların verilməsi sisteminin elektronlaşması bu istiqamətdə şəffaflığın gücləndirilməsi də Azərbaycana gələn turistlərin sayına da birbaşa təsir göstərir ki, bu da ölkəyə daha çox turistin gəlməsinə səbəb olub”.

Millət vəkili vurğulayıb ki, Azərbaycan hər zaman turizmə dövlət dəstəyi nümayiş etdirib və turizm sektorunda infostuktur, logistik xidmətlərin inkişaf etdirilməsi, eyni zamanda digər istiqamətlərdə, eləcə də turizm şirkətlərinin maliyyə resurslarının çıxış imkanlarının artırılması ilə bağlı mütəmadi olaraq ölkə tərəfindən dəstək nümayiş etdirilib: “Pandemiya Azərbaycana gələn turistlərin sayına birbaşa təsir edib, turizm sektoruna ən çox təsir göstərən sektorlardan biridir. Lakin, iqtisadi paket çərçivəsində turizm sektorunda çalışan sahibkarkar dövlət dəstəyindən istifadə edə bildilər. Bununla belə təbii ki, turizm Azərbaycan üçün prioritet sahə olduğuna görə və eyni zamanda Azərbaycan Prezidentinin siyasi iradəsi pandemiyanın təsirlərini bütün sektorlarda minimumlaşdırmaqdan ibarət olduğunu nəzərə alsaq növbəti dövrlərdə də pandemiyanın davam etdiyi növbəti aylarda da turizmə dəstək davam etdiriləcək. Prezident İlham Əliyev turizmə təstəyin artırılacağını son görüşdə də bildirib. Pandemiya dövründə bu sektorun dövlət dəstəyindən istifadəsinin davam etdiriləcəyini bildirib. Bu isə ondan xəbər verir ki, növbəti dövrlərdə də turizm Azərbaycan üçün prioritet olmaqla yanaşı həm də dövlət dəstəyinin daha da gücləndiriləcəyi sektorlardan biri olaraq qalacaq. Azərbaycan dövləti turizm sektorunun və bütövlükdə bu sektorda çalışan sahibkarların, vətəndaşlarımızın daha yaxından dəstəklənməsi siyasətini davam etdirir. Azərbaycan turizmdəki mövcud potensialını qorunub saxlanılması üçün dəstəyi davam etdirəcək”.

Nigar Məmmədova

“Milli Şura” həyata keçirilən tədbirləri şouya çevirmək istəyir”




“Dünya ölkələri və xalqlarının koronavirus pandemiyası ilə mübarizə apardığı bir zamanda erməniperəst qüvvələr tərəfindən maliyyələşən Milli Şura və onun ətrafında birləşən bir qrup şəxs ölkəmizin bu istiqamətdə gördüyü işlərə kölgə salmaq istəyir”. Bunu SİA-ya millət vəkili Cavid Osmanov deyib. Deputatın sözlərinə görə, bu ünsürlər ölkəmizdə həyata keçirilən tədbirləri özlərinin xeyrinə şouya çevirmək istəyirlər: “Hələ koronavirus pandemiyasının yeni yaranma vaxtlarında ölkəmizdə çox ciddi, davamlı və təsirli tədbirlər həyata keçirilib. Azərbaycan dövlətinin atdığı addımları dünyanın bir çox inkişaf etmiş ölkələri özlərində təbiiq edirlər. Təbii ki, həmin ölkələr bu tədbirlərin ölkəmizdə effektivliyini görüb bunu edir. Azərbaycan Prezidenti İlham Əliyev koronavirus pandemiyasına qarşı effektiv addımlar atıb, bu istiqamətə vəsait ayırıb, ölkəmizdə qısa müddət ərzində maska istehsal edən müəssisə yaradılıb, “Yeni klinika” istifadəyə verilib, ölkəmizin ən bahalı “5” ulduzlu otellerində insanlar karantinə yerləşdirilib, ən böyük xəstəxanalar bu virusa yoluxan insanların sağlamlığının qorunması istiqamətinə yönəldilib. Eyni zamanda Azərbaycan xalqı ölkə başçısı ilə həmrəylik nümayiş etdirərək, koronavirusa qarşı mübarizə fonduna ianələr köçürür. Belə bir məqamda bunlar bir daha öz çirkin siyasətlərini, niyyətlərini həyata keçirmək üçün bəziləri okeanın o tayında, bəziləri Avropanın ortasında, bəziləri isə daxildə oturaq erməniperəst qüvvələrin verdiyi vəsait hesabına dövlətin gördüyü bu işlərə ləkə gətirməyə, bununla xalq arasında təşviş yaratmağa çalışırlar”.

Millət vəkili qeyd edib ki, onların yeganə arzusu bu virusun ölkəmizdə daha geniş yayılmasıdır: “Azərbaycan dövləti ilin əvvəlində atdığı addımlarla, karantin rejimi ərzində kütləvi tədbirlərin qarşısını almaq, insanlar arasında virusa yoluxmanı azaltmaq məqsədilə karantin rejimini təbiiq edəndə radikal müxalifət, “Milli Şura” insanların kütləvi tədbirlərə dəvət edirdilər. Mən onları 5-ci “kolon”ovirus adlandırırım. Məqsəd məhz Azərbaycan xalqı arasında bu virusa yoluxanların sayının daha çox olmasıdır. Bunlar da öz mərkəzi niyyətlərini ortaya qoymaq üçün Azərbaycan dövlətinin bu virusun qarşısını ala bilmədiyi görüntüsünü yaratmaq istəyirlər”.

Metsamor AES fəaliyyətini dayandırdı

Ermənistanda fəaliyyət göstərən Metsamor Atom Elektrik Stansiyası (AES) plan-xəbərdarlıq tədbirləri ilə əlaqədar təxminən iki aylıq müddətə işini dayandıraraq. Bu barədə erməni KİV-ləri məlumat verir. Qeyd olunur ki, AES-in fəaliyyəti böyük həcmli təmir işlərinin görülməsi məqsədi ilə dayandırılıb. Stansiya 65 gün müddətinə - iyulun 1-dən sentyabrın 3-dək təmirə bağlanıb.



Vətəndaş məktubları: “Cənab Prezident, xalqımızı düşünərək atduğunuz qətiyyətli addımları yüksək qiymətləndiririk”

Azərbaycan vətəndaşları Prezident İlham Əliyevə minnətdarlıq məktubları göndərməkdə davam edirlər. Onlar dövlətimizin başçısının diqqət və qayğısından razılıqlarını ifadə edirlər. AZƏRTAC Prezidentin saytına istinadla minnətdarlıq məktublarının daha bir nüsxəsini təqdim edir.

Tovuz rayonundan Əfqanıstan və Qarabağ müharibələri veteranı İbrahim Həsənov: “Hörmətli cənab Prezident, mənim oğlum Həsənov Niyaməddin hazırda Şirvan şəhərində hərbi xidmətdədir. Yeri düşəndə ona baş çəkərim. Bakı şəhərində keçirilən hərbi andiçmə mərasimində də iştirak etmişəm. Qeyd etməyi özümə borc bilirəm ki, hərbi hissələrdə gördüklərimdən çox məmnun qalmışam. Əsgərlər üçün yaradılan yüksək şərait, onların təlim-təربiyəsinə, sağlamlığına və qidalanmasına böyük diqqət göstərilməsi bir Qarabağ müharibəsi veteranı kimi mənə çox xoş təsir bağışlayır. Ulu öndərimiz Heydər Əliyevin Azərbaycanda yaratdığı möhkəm nizam-intizam Sizin sayəndə bu gün də mövcuddur. Cənab Prezident, ona görə də bu gün biz əsgər atalarının Sizə və dövlətimizə olan məhəbbəti yüksəkdir. Əminəm ki, yaxşı şəraitdə və güclü nizam-intizam altında xidmət edən əsgərlərimiz həm Vətənimizi etibarlı qorumağa, həm də gələcəkdə Azərbaycan üçün layiqli vətəndaş olmağa qadirdirlər. Mən bununla fəxr edirəm. Allah hər zaman Sizə sevinc dolu günlər qismət eləsin!”.

Tərtər rayonunun Kəngərli kəndinin sakinləri adından Ədalət Nağıyev, İbadət Nağıyev, Vədadi İsmayilov, Bünyad İsmayilov, Nəriman Abbasov və Tofiq Zamanov yazırlar: “Möhtərəm cənab Prezident, su həyat, su dirilik, su bol məhsul deməkdir. Düşmənlərimiz bizə həm də iqtisadi cəhətdən zərbə vuraq üçün Sərsəngdən təsərrüfatlarımıza gələn suyun qarşısını kəsib qışda suyu buraxırlar, kənd təsərrüfatı məhsullarının becərmə dövründə isə əkinlərimizi suvarmağa imkan vermirlər. Ona görə suvarma dövründə çox çətinliklərlə üzləşirik. Bu çətinliklərin öhdəsindən isə Sizin Sərəncamınızla yaradılan artezianların köməyi ilə gəlirik. İyunun 3-də rayonumuza səfərinizdən dərhal sonra Sərəncamınızla rayonumuzun 18 yaşayış məntəqəsində 21 artezian quyusu qazılmağa başlanılıb. Bu artezianların biri də bizim Kəngərli kəndinin payına düşüb. Həmin artezianla 60 hektardan çox sahə suvarılacaq. Möhtərəm cənab Prezident, koronavirus pandemiyasına qarşı aparılan mübarizə dövründə bütün çətinliklərə baxmayaraq, bizim rayona səfər etdi-

yiniz, rayonumuzda 21 yeni artezian yaradılması ilə bağlı Sərəncam imzaladığınız üçün Sizə kəndimizin sakinləri və fermerləri adından minnətdarlığımızı bildiririk. Fəxr edirik ki, bizim çətin mə-



qamlarda güvənə bildiyimiz Sizin kimi Prezidentimiz var. Tanrı Sizi və ailənizi qorusun!”.

Böyük Britaniyanın Edinburq şəhərindən dövlətimizin başçısına məktub yazan Fərid İbrahimov qeyd edir: “Hörmətli cənab Prezident, hazırda koronavirus pandemiyasının yaratdığı vəziyyətin hər kəsə təsirsiz ötürmədiyi məlumdur. Mən Böyük Britaniyada təhsil alan tələbələrden biriyəm. Tədrisin müddəti yenicə bitmişdir. Bu müddət ərzində təqaüd verilməsi dayandırıldığından maddi cəhətdən sıxıntı çəkirdim. Maliyyə vəziyyətimin ağırlaşması ilə bağlı müraciət etmişdim. Səfirlik pandemiyasının yaratdığı işsizlik mühtini və yaşadığımız gərginliyi nəzərə alaraq dərhal dəstək göstərdi və məni çətinlikdən xilas etdi. Pandemiya dövründə dövlətimizin çətinə düşən vətəndaşların məsələlərinə çevik reaksiyası göz qabağındadır. Bu, Sizin liderliyinizin sayəsindədir, cənab Prezident. Buna görə bir gənc vətəndaş olaraq Sizə təşəkkür edirəm”.

Lənkəran rayonunun Cil kəndindən Faiq Şixəlizadə: “Hörmətli cənab Prezident, dünyanı ağıuşu-

na almış bu pandemiya dövründə Sizin göstərdiyiniz səyləri, vətəndaşlarımızın sağlamlığı, əhalinin sosial vəziyyətinin sabit saxlanılması istiqamətində atduğunuz uğurlu addımları yüksək qiymətləndiririk. Karantin dövründə cəmiyyətin bütün sahələrinə, o cümlədən təhsilin davam etdirilməsi, şagirdlərin və müəllimlərin tədris prosesindən kənarda qalmaması istiqamətində verdiyiniz tapşırıqlara və həyata keçirdiyiniz çevik fəaliyyətə görə bir vətəndaş və bir

olunur. Sizin Sərəncamınızla və Heydər Əliyev Fondunun dəstəyi ilə Ərəbqardaşbəyli, Qızılağac və Aşağı Kürkənd kəndlərində yeni məktəblərin, Qarabağlı kəndində yeni uşaq bağçasının tikintisi bizi çox sevindirir. Kənd və qəsəbələrin yollarının abadlaşdırılması istiqamətində tədbirlər davam etdirilir. Belə ki, hazırda Aşağı Kürkənd və Xurşud kənd yollarına asfalt örtüyü çəkilir. Bütün bunlar Salyan əhalisinin rahatlığının təmin olunmasına xidmət edir. Cənab Prezi-

dent, bu təşəkkür məktubunu Sizə Siyəzen şəhəri M.Ə.Sabir küçəsi-nin sakinləri adından yazıram. Ölkəmizdə koronavirusa qarşı mübarizə tədbirlərini alqışlayırıq. Azərbaycanın hər bir bölgəsində olduğu kimi, Siyəzen rayonunda da lazımi tədbirlər həyata keçirilir. Pandemiya dövründə aztəminatlı ailələrə, yaşı 65-dən yuxarı olan şəxslərə, işə getmək imkanı olmayanlara dövlət tərəfindən maddi və mənəvi dəstək göstərilməsi, ərzaq yardımları verilməsi təqdirəlayiqdir. Həmçinin çox yaxşı haldır ki, belə bir dövrdə sosial və infrastruktur layihələrinin icrası davam etdirilir. Bunun üçün öz adımdan, ailəmin və rayon sakinlərinin adından Sizə minnətdarlığımı bildirirəm. Yaşasın müstəqil Azərbaycan Respublikası və onun müdrik, qayğıkeş Prezidenti!”.

Ucar rayonunun Quləbənd kəndindən Aydın Rəsulov: “Hörmətli cənab Prezident, bütün dünyanı cənginə almış koronavirus pandemiyası ölkəmizdən də yan keçməmişdir. İnsan amilini daim diqqət mərkəzində saxlayan dövlətimiz bu dəfə də yürütdüyü siyasətə sadıq qalaraq Azərbaycan xalqının sağlamlığı və təhlükəsizliyi üçün mühüm addımlar atmaqda davam edir. Ümidvarıq ki, bu addımlar sayəsində ölkəmiz koronavirus pandemiyasından ən az zərərle çıxmağı bacaracaqdır. Hörmətli cənab Prezident, görülən operativ işlərə görə Sizə dərin təşəkkürümüzü bildiririk. Bütün sahələrdə olduğu kimi, dini sahədə də Sizin daimi diqqət və qayğınızı hiss edən Azərbaycan din-darları və din xadimləri xüsusi ka-rantin rejiminin qaydalarına riayət etməkdədirlər. Əminik ki, bu tədbirlər tezliklə müsbət nəticə verəcəkdir. Sağlamlığımızın qayğısına qaldığınıza görə Sizə minnətdarlığımızı bildiririk. Hörmətli cənab Prezident, təəssüflər olsun ki, dövlətimizin inkişafına qısqancılıqla yanaşan, onun beynəlxalq nüfuzunun artmasından narahatlıq keçirən bəzi qüvvələr görülən bu işlərə kölgə salmağa çalışırlar. Lakin bu antitəmizli ünsürlər Azərbaycanı ləkə atmaq istəklərinə nail ola bilməyəcəklər. Onların tənqidatları hər dəfə iflasa uğrayacaq”.

Bakının Suraxanı rayonunun Zığ qəsəbəsindən Əliyulla Quliyev: “Hörmətli cənab Prezident, mən bir vətəndaş olaraq bu gün Azərbaycanın gündən-günə çiçəklənməsinin şahidiyəm. Sizin xalqımızı düşünərək atduğunuz qətiyyətli addımları xalq görür və yüksək dəyərləndirir. Təəssüflər olsun ki, bütün dünyanı ağıuşuna alan COVID-19 pandemiyası bizim ölkəmizdən də yan keçmədi. Bu bələdan xilas olmaq üçün vaxtında və düşünülmüş qərarlar qəbul edilmişdir və bu qərarlara hamımız ciddi yanaşmalıyıq. “Biz birlikdə güclüyük!” devisi altında COVID-19 pandemiyasına qarşı mübarizə aparsaq, inanıram ki, yenidən sağlam həyatımıza qayıdacağıq. Onu da qeyd etmək istəyirəm ki, bu çətin zamanda Siz

Vətəndaş məktubları: “Cənab Prezident, xalqımızı düşünərək atduğunuz qətiyyətli addımları yüksək qiymətləndiririk”

İrəzəyə salan koronavirus pandemiyası ölkəmizdə yayıldığı vaxtda mənim anam, xalam və nənəm bu xəstəliyə yoluxmuşdu. Çox narahat idim. Lakin bu narahatlığım hazırda səngiməmişdir. Çünki ailə üzvlərim yeni açılmış və Sizin təşəbbüsünüzle koronavirus xəstələrinin ixtiyarına verilmiş “Yeni klinika”da müalicə olundular və şəfa tapdılar. Bu, Sizin ölkə vətəndaşlarına olan qayğınızın bariz nümunəsidir. Buna görə, ilk növbədə, Sizə, həmçinin ailə üzvlərimə layiqli xidmət göstərən həkimlərimizə təşəkkür etməyi özümə borc bilirəm. Ailəminiz adından Sizə sağlam və uzun ömür diləyirəm”.

Neftçala şəhərindən Elxan Rəhmanov, Vasif İsmayilov, Mübariz Lətifov, Azad Əhmədov və Elşad Rzayev yazırlar: “Hörmətli Prezident cənab İlham Əliyev, biz, Qarabağ əlilləri, şəhid ailələri və müharibə veteranları bu təşəkkür məktubunu Sizə ünvanlayaraq bildiririk ki, Neftçala şəhərində yaşadığımız binanın həyətində təmizlik, abadlıq işləri görülmüş, burada yerləşən və sakinlərin içməli suya olan tələbatını ödəmək üçün nəzərdə tutulmuş böyük su anbarı tamamilə təmizlənmişdir. Müvəqqəti yaranmış problemə əlaqədar sakinlərin içməli suya olan tələbatını ödəmək üçün müvəqqəti olaraq maşınlarla içməli suyun daşınması təşkil edilmişdir. Biz bilirik ki, vətəndaşlara göstərilən bu qayğı Sizin məqsədyönlü siyasətinizdən qaynaqlanır. Ölkəmizin hər bir sakininə, o cümlədən bizə daim qayğı ilə yanaşdığını, rayonumuzda abadlıq-quruculuq işlərinin davamlı şəkildə aparıldığını görürük. Odur ki, cənab Prezident, Sizə dərin minnətdarlığımızı və təşəkkürümüzü bildiririk”.

Mingəçevir şəhərindən Araz Qəhrəmanov və Məhəmməd Şirinov yazırlar: “Hörmətli cənab Prezident, ümummilli liderimiz Heydər Əliyevin təşəbbüsü və bilavasitə rəhbərliyi ilə 1981-ci ildə birinci enerji bloku istifadəyə verilən “Azərbaycan” İstilik Elektrik Stansiyası respublika energetikasının inkişafında mühüm bir mərhələnin təməlini qoymuşdur. Uzun illərdir bu İES ölkəmizin əsas elektrik enerjisi mənbəyidir. Bu strateji obyektin Sizin tapşırıq və tövsiyələrinizə uyğun olaraq yenidən qurulması ölkə əhalisini, xüsusilə də Mingəçevir şəhərinin sakinlərini sevindirir. Hazırda “Azərbaycan” İES-də görülən işlər yüksək səviyyədə həyata keçirilir. Mingəçevir şəhərinin sakinləri stansiyanın müasir üslubda yenidən qurulmasına, gözəl

şəhərimizin ümumi mənzərəsinə yeni çalarlar qatdığına görə Sizə dərin təşəkkür edirlər. Sizin rəhbərliyinizlə Azərbaycanın gələcəyinin daha da gözəl olacağına ümidlərimiz böyükdür. Sizə cansağlığı, işlərinizdə yeni müvəffəqiyyətlər arzulayırıq”.

Ağcabədi rayonundan Bayram İsmayilov: “Hörmətli cənab Prezident, Siz uğura gedən yolda daim yanımda olub, bütün çətinliklərdə öz köməyinizi əsirgəməyən dəyərli Prezidentimizsiniz. Son bir neçə ayda COVID-19 pandemiyasının dünyanı ağuşuna alması ilə çox şey dəyişdi. Belə bir vaxtda Siz xalqın yanında olduğunuzu həm bildirdiniz, həm də sübut etdiniz. Bildirmək istədim ki, biz Sizin həyata keçirdiyiniz qabaqlayıcı tədbirləri tam olaraq dəstəkləyirik. Dövlətin vəzifəsi vətəndaşını qorumaqdır və Sizin rəhbərliyinizlə dövlətimiz bunun öhdəsindən uğurla gəlir. Bütün bunlara görə Sizə dərin tə-



şəkkürümü bildirirəm. Çox sağ olun. Azərbaycan xalqı hər zaman öz Prezidentinin yanındadır”.

Şirvan şəhərindən Amin Quliyev: “Möhtərəm cənab Prezident, Azərbaycan xalqına göstərdiyiniz qayğıya görə Sizə dərin minnətdarlığımı bildirirəm. Dünyanı İrəzəyə salan koronavirus pandemiyasından ölkəmizin qurtulması yolunda Sizi özümüze bayraqdar, xilaskar görürük. Sizin rəhbərliyinizlə xalqımız bir çox sınaqlardan, imtahanlardan alnı-

çıq, üzüağ çıxıb. Bu bələdan da tezliklə qurtulacağımıza böyük inamımız var. Cənab Prezident, Sizin Azərbaycan məktəblisinin, Azərbaycan tələbəsinin, bir sözlə Azərbaycan gəncliyinin qorunması, bu bəlaya düşməməsi üçün atduğunuz humanist addımlardan biri də evdə qalaraq təhsilə davam etmək qərarını verməyinizdir. Bu, Azərbaycan gəncliyinin sağlamlığının qorunması uğrunda atduğunuz fədakar addımların göstəricisidir. Sizin “Biz birlikdə güclüyük!” şüarınız xalqımızın həmrəyliyinə, birliyinə sanki

yeni parlaq çalarlar gətirdi. İnşallah, elə bu birliyin və gücün sayəsində də koronavirusa qalib gələcəyik. Hörmətli Prezidentimiz, Sizə Şirvan şəhərinin gəncləri adından dərin təşəkkür edir və bildirirəm ki, biz gənclər Sizin atduğunuz hər bir addımın dəstəkçisiyik”.

Sumqayıt şəhərindən müəllim Elnarə Xudaverdiyeva: “Möhtərəm cənab Prezident, son vaxtlar hamımızı narahat edən koronavirus adlı pandemiya ölkəmizdən də yan keçməmişdir. Bu pandemiyanın ölkəmizə, millətimizə

vurduğu ciddi zərərler dənılmazdır. Sizin tərəfinizdən ölkədə COVID-19 pandemiyasının yayılmasının qarşısını almaq üçün bir çox qərarlar verilmiş və əhalinin sağlamlığı, sosial rifahı üçün çoxlu addımlar atılmışdır. Təhsil müəssisələrində mart ayından etibarən tədris prosesi dayandırılırsa da, virtual təhsil davam etdirilmiş, müəllim olaraq biz də öz məsuliyyətimizi və vəzifələrimizi bilərək, şagirdlərimizin tədrisdən geri qalmamaları üçün onlarla əlaqə yaradaraq daim distant biliklər aşılamışıq. Artıq biz böyük inam və sevinclə yeni tədris ilini gözləyirik, postpandemiya dövründə fəaliyyət istiqamətlərimizi indidən müəyyənləşdirməyə başlamışıq. İnanırıq ki, bundan sonra da Sizin müəllimlərə, təhsilə göstərdiyiniz qayğı nəticəsində təhsildə inkişaf qabarıq şəkildə özünü büruzə verəcəkdir”.

Bakının Nərimanov rayonundan Hacı Əliyev: “Möhtərəm cənab Prezident, bütün Azərbaycan vətəndaşları kimi biz də Sizin və hörmətli Birinci vitse-prezidentimiz Mehriban xanım Əliyevanın fəaliyyətinizi yüksək qiymətləndiririk. COVID-19 pandemiyasının ölkəmizə ayaq açdığı andan virusun qarşısını almaq üçün gördüyünüz bütün qabaqlayıcı tədbirlərə və bu gün də apardığınız mübarizəyə görə Sizinlə fəxr edirik. Allahdan Sizə və ailənizə möhkəm cansağlığı diləyir, bizi hər zaman düşündüyünüz və ölkəmizin qayğısına qaldığınız üçün təşəkkürümü bildirirəm. Allah Sizi Azərbaycana və azərbaycanlılara çox görməsin! Biz birlikdə güclüyük!”.

“Prezidentin təşəbbüsünü dəstəkləyən ölkələr dünyanın bütün regionlarını əhatə edir”

“Azərbaycan koronavirus pandemiyası əleyhinə çox ciddi və səmərəli tədbirlər həyata keçirən, bu istiqamətdə yeni müsbət nəticələr əldə edən və təcrübə toplayan dövlətlər sırasındadır. Ümumdünya Səhiyyə Təşkilatı bununla əlaqədar dəfələrlə ölkəmizin Prezidenti İlham Əliyevə təşəkkür məktubu ünvanlamışdır. Bu əbəs deyil, çünki dövlətimizin başçısı təkcə öz ölkəmizin vətəndaşlarının qayğısına qalır. Azərbaycan hər zaman dünyada sülhün, əmin-amanlığın, təhlükəsizliyin və sağlam münasibətlərin tərəfdarı olub. Belə bir çətin anda da, dövlətimiz öz sülhsevər və humanist siyasətini yürütməkdədir”. Bunu SİA-ya Yurddaş Partiyasının sədri Mayis Səfərlı deyib.



rəhbəri bildirdi ki, dünyanı çalxalayan koronavirusu yalnız birgə səylərlə, dəstəklə aparılan mübarizə nəticəsində məhv edə bilirik. Prezidentimiz konkret işlər və fəaliyyətlə bu məsələdə dünyaya nümunə olacaq addımlar atdı.

İlham Əliyevin təşəbbüsü ilə ÜST-ə könüllü ianə ayrılmış, 30-dan artıq ehtiyacı olan dövlətə humanitar yardım göndərilmişdir.

Sözü gedən Zirvə görüşündə çıxışı zamanı Prezident İlham Əliyev beynəlxalq həmrəyliyin nümunəsi kimi pandemiya ilə mübarizə məqsədilə BMT Baş Assambleyasının dövlət və hökumət başçıları səviyyəsində videokonfrans vasitəsilə xüsusi sessiyasının keçirilməsini təklif etdi.

Bildiyinizi kimi, BMT Nizamnaməsinə əsasən, təşkilatın Baş Assambleyası ehtiyac duyduğu təqdirdə xüsusi sessiyalar keçirə bilər. Prezidentimizin təklifi Qoşulmama Hərəkatının bütün 120 ölkəsi arasında yekdilliklə dəstəklənmiş və hərəkatın sədri olaraq cənab İlham Əliyev BMT Baş Katibi Antonio Quterreşə müraciət ünvanlamışdır. Öz növbəsində BMT Baş Katibi mövcud prosedurlara uyğun olaraq, 30 gün müddətində, yəni iyunun 27-nə

qədər qaldırılmış təşəbbüsə dair münasibət bildirilməsini xahiş etmişdir. Rəsmi məlumatlara görə, artıq 130 ölkə bu, son dərəcədə tələyüklü təşəbbüsə dəstək verdikləri barədə Baş Katibin Qərarına məlumat veriblər. Qoşulmama Hərəkatının sədri statusunda Prezident İlham Əliyevin beynəlxalq ictimaiyyət tərəfindən dəstəklənməsi, eyni zamanda, ölkəmizə olan böyük etimadın və hörmətin nəticəsidir. Bu təşəbbüsə qarşı çıxış edən yeganə dövlət Ermənistan başqa məsələlərdə olduğu kimi, bu işdə də özünü biabır etdi, həmişəki kimi, sülhün, beynəlxalq həmrəyliyin, insanlıq naminə əməkdaşlığın əleyhdarı olduğunu sübut etdi.

Qeyd etmək yerinə düşər ki, Qoşulmama Hərəkatının sədri İlham Əliyevin təşəbbüsünü dəstəkləyən ölkələr dünyanın bütün regionlarını əhatə edir. Yaxın günlərdə BMT Baş Katibi məsələ ilə bağlı rəsmi qaydada məlumat yayacaqdır. Dünya birliyi, onun tərkib hissəsi olan Azərbaycan Respublikası son dərəcədə böyük ehtiyac duyulan xüsusi sessiyanın tezliklə təşkil olunacağına, bütün dünyanın təhlükəsizliyini təhdid edən pandemiyanın məhv edilməsində BMT kimi nüfuzlu təşkilatın və onun bütün üzvlərinin səylərinin birləşməsinə, global həmrəyliyin əldə edilməsinə ümid edir.”

Ceyhun Rasimoğlu

“Ölkəmizin turizm sektorunu öz inkişaf tempinə qaytara biləcəyik”

“2019-cu ildə Azərbaycana səfər edən əcnəbilərin sayının 3 milyonu keçməsi və bank kartlarından xərclənən vəsaitlərin 2 milyard dollara çatması bir daha dünya turizm üçün Azərbaycana maraq artmasının göstəricisidir”. Bunu SİA-ya millət vəkili Azər Badamov deyib. Deputatın sözlərinə görə, təəssüf ki, fevral ayından elan olunmuş global pandemiya ölkələr arası sərhədlərin qapanmasına və insanların hərəkətlərinə məhdudiyyətlər tətbiq edilməsini şərtləndirib:

“Ölkəmizdə tətbiq olunan karantin tədbirləri çərçivəsində turizm sektoru və ona xidmət edən sahələrin qapadılması iqtisadiyyatın bu sahəsini iflic vəziyyətinə gətirib çıxarıb. Amma ölkə başçımızın düşünlü iqtisadi siyasəti Azərbaycan turizm sektoruna dövlət dəstəyinin göstərilməsi ilə işçi potensialının qorunub saxlanılmasına və bu maliyyə dəstəkləri sayəsində postpandemiya dövründə yenidən turizm sektorunda geriləmələrin aradan qaldırılmasına imkan verəcək. Postpandemiya dövrü gələndən dərhal sonra xarici turizmin ölkəyə axınını gözləmək də düzgün hesab etmirəm. Amma daxili turizm hesabına bu sektorun iqtisadi fəallığının bərpası mümkündür.



Cənab Prezident İlham Əliyevin Ümumdünya Turizm Təşkilatının Baş katibi Zurab Polololikaşvili ilə keçirdiyi videogörüşdə müzakirə olunan əsas məsələ pandemiya dövründə ən çox zərərçəkən sahə turizm sektoru olduğunu və postpandemiya dövründə bu sahənin yenidən dirçəldilməsi istiqamətində görülməli tədbirlərdən geniş danışılıb. Dünyada sərhədlərində yumşalmalar həyata keçirən və yenidən turizm sektorunun dirçəldilməsinə başlanmış təcrübəsi olan ölkələr vardır. ÜTT-nin Baş katibi koronavirus infeksiyası səngədiyi və sərhədlərin açıldığı dövrdə bu təcrübənin Azərbaycana tətbiq edilməsində təşəbbüsünü bildirib. Təbii ki, biz dünya təcrübəsini dərinlən öyrənirik və ÜTT ilə sıx əməkdaşlıq edərək ölkəmizin turizm sektorunu öz inkişaf tempinə qaytara biləcəyik”.

“Bəziləri insanları çaşdırmaqla, görülən işlərə kölgə salmaqla məşğuldurlar”

Bəzi mətbuat orqanları, sosial şəbəkələr, eləcə də bəzi insanlar hər şeyi qara rəngdə görməyə, kiçik bir çatışmamazlığa şişirtməyə, uğurlara hər vasitə ilə kölgə salmağa artıq adət etmişlər və bu pandemiya ilə mübarizədə də özünü göstərir.

Bu sözləri SİA-ya verdiyi açıqlamasında Milli Məclisin Aqrar Siyasət Komitəsinin sədri Tahir Rzayev deyib. Komitə sədri vurğulayıb ki, bəzən xəstəliyin şərh olunmasında təzadlı, çox vaxt da gülməli fikirlər də rast gəlirik. “Hər gün koronavirus minlərlə can aldığı, dünyanı çıxmaz vəziyyətə saldığı halda bir çoxları xəstəliyin varlığına inanmır, hətta bunun bir oyun, kələk olduğunu düşünür, bəziləri isə bunu pul toplamaq vasitəsi hesab edirlər. Başa düşməyənlər tibbi maskalardan istifadə etməməyi, sosial məsafə saxlamamağı, qayda-qanunu pozmağı bir qəhrəmanlıq kimi qiymətləndirirlər. Xəstəlik isə öz işindədir, deyilənlərə məhəl qoymur və daha çox insanı canından edir.

Azərbaycan dövləti, ağıllı insanlar bütün bu deyilənlərin əleyhinədir. Dövlət başçısı Cənab İlham Əliyev koronavirusun ağırlığını öz üzərinə götürdü. Xəstəliyin dəhşətli olduğunu



yük sək qiymətləndirdi. Təcili qabaqçılıq tədbirlər görüldü. Mehriban xanım Əliyevanın ana, bacı, vətəndaş, nənə, bir siyasi rəhbər ruhlu çıxışları, müraciətləri milyonlarla insanın qəlbini kövrəltdi, onları mübarizəyə səfərbər etdi. Operativ qərargah yaradıldı, xəstəliyin qarşısının alınması üçün külli miqdarda vəsait ayrıldı, mobil tipli xəstəxanalar quraşdırıldı, müasir tipli tibbi avadanlıqlar alınıb gətirildi, qoruyucu vasitələr istehsal edən müəssisələr yaradıldı, istifadədə olan bir çox xəstəxanaların təchizatı yaxşılaşdırıldı, xarici mütəxəssislər də işə cəlb olundu. Günün 24 saati insanların maarifləndirilməsi istiqamətində tədbirlər həyata keçirildi və bu anbaan davam etdirilir. Həkimlərimiz, tibb işçilərimiz, polisərimiz, müvafiq xidmət orqanları gecəli-gündüzlü işləyir, həftələrlə ev üzə görmürlər, insanları ölümdən qurtarmaq üçün əsl fədakarlıq göstərirlər. Belə

olan halda bəzi mətbuat orqanları, bəzi sosial şəbəkələr insanları çaşdırmaqla, görülən işlərə kölgə salmaqla, qarayaxmalarla məşğuldurlar. Onlar hansısa bir təcili yardım maşınının gecikməsini, xəstəxanada yer olmamasını və ya bir dərmanın gec verilməsini, xəstənin xırda narazılığını böyük faciə kimi təqdim edir, inşanlara heç bir yardım, qayğı göstərilməməsi, səhiyyə xidmətinin acınacaqlı vəziyyətdə olması həkimlərin, tibb işçilərinin laqeyidliyi, kobudluğu haqında xoşagəlməz şayələr uydururlar. Bu yolverilməzdir və belə insanlar sözsüz ki, vəziyyəti düzgün qiymətləndirmirlər. Onlar bilməlidirlər ki, dünyanın bütün ölkələri kimi Azərbaycan da belə bir xəstəliyin mövcudluğunu və yayılacağını gözləməirdi. Nəinki Azərbaycan, inkişaf etmiş ən böyük dövlətlər belə bu dəhşətli xəstəliklə mübarizəyə hazır deyildilər və dünyada yaranmış ciddi çətinliklər bunu aydın göstərir. Amerika, İtaliya, İngiltərə, Fransa, Rusiya kimi ölkələr koronavirusun qarşısında aciz qaldılar və bu gün də çətinlik çəkirlər. Bu dövlətlərlə müqaisədə Azərbaycan dövləti daha ciddi tədbirlərə əl atdı və ilk gündən xəstəliyin qarşısı qətiyyətlə alındı. Ancaq son günlər vətəndaşlarımızın səhlənkarlığı, laqeyidliyi, məhz belə yalan şayələrə uymaları, qayda qanunu

pozmaları nəticəsində ölkədə xəstəliyə yoluxanların sayı artmaqdadır. Mən insanlara, vətəndaşlarımıza bir daha müraciət edirəm: Qardaş və bacılarım, yalanlara uymayın, qayda-qanunlara əməl edin, maska taxın, sosial məsafə saxlayın, həmrəy olun, əks təqdirdə həyatınızı qoruya bilməyəcək, ağır bəlalara düşər olacaqsınız”, deyər Tahir Rzayev bildirib.

İnam Hacıyev

Azərbaycanda hərbi xidmətə növbəti çağırış başlayıb

Prezident İlham Əliyevin iyunun 11-də imzaladığı “Azərbaycan Respublikası vətəndaşlarının 2020-ci il iyulun 1-dən 30-dək müddətli həqiqi hərbi xidmətə çağırılması və müddətli həqiqi hərbi xidmət hərbi qulluqçularının ehtiyata buraxılması haqqında” sərəncama əsasən, həqiqi hərbi xidmətə növbəti çağırış başlayıb. Bu barədə SİA-ya Səfərbərlik və Hərbi Xidmətə Çağırış üzrə Dövlət Xidmətindən məlumat verilib.

Bildirilib ki, 2002-ci ildə doğulmuş və çağırış gününədək (həmin gün də daxil olmaqla) 18 yaş tamam olmuş, habelə 1985-2001-ci illərdə doğulmuş, yaşı 35-dək olan, Silahlı Qüvvələrdə müddətli həqiqi hərbi xidmət keçməmiş, müddətli həqiqi hərbi xidmətə çağırışdan möhlət hüququ olmayan və ya müddətli həqiqi hərbi xidmətə çağırışdan azad edilməmiş Azərbaycan vətəndaşları Səfərbərlik və Hərbi Xidmətə Çağırış üzrə Dövlət Xidməti tərəfindən 2020-ci il iyulun 1-dən 30-dək müddətli həqiqi hərbi xidmətə yola salınacaqlar. İyunun 1-dən etibarən çağırışçıların müəyyən edilmiş qrafik əsasında xidmət yerlərinə göndərilməsinə başlanılıb. Səfərbərlik və Hərbi Xidmətə Çağırış üzrə Dövlət Xidməti çağırışçıları mövcud vəziyyətlə əlaqədar nizam-intizamla olmağa çağırır və hərbi xidmətlərində uğurlar arzulayır!

“BMT bu sahədə öz sözünü deməli və dünyaya bir çağırış etməlidir”

“Bu gün söhbət təkə Azərbaycanca və qonşu ölkələrdə pandemiyanın aradan qaldırılmasından getmir. Bu gün söhbət bütün bəşəriyyətin xilasından gedir. Dünyaya dövlətlərinin təmsil olunduğu BMT, dünyanın ən böyük təsisatı olan təşkilat bu sahədə öz sözünü deməlidir və dünyaya bir çağırış edilməlidir”. Bu sözləri SİA-ya açıqlamasında Milli Məclisin deputatı İlham Məmmədov deyib.

O bildirib ki, Azərbaycan müstəqillik əldə etdikdən sonra, 1992-ci ilin mart ayında BMT-nin üzvü oldu və müstəqil dövlətimizin dünyanın ən böyük təşkilatı olan BMT-yə daimi üzvü kimi seçilməsi müstəqilliyimizi dünyaya sübut etməyimizin ən böyük zirvəsi idi: “Azərbaycan BMT-nin üzvü olduğu müddətdə onun regional səviyyədə beynəlxalq dəyərlərinə sadıq olduğunu nümayiş etdirmişdir. Dünya birliyində sülhün və ədalətin bərqərar olması üçün BMT-nin bütün tədbirlərində layiqincə iştirak etmişdir. Qısa müddət ərzində Azərbaycan BMT-nin Təhlükəsizlik Şurasının qeyri-daimi üzvü seçilmiş və ona sədrlik etmişdir. Bu böyük bir nailiyyətlərdir. Müstəqilliyimizi əldə etdikdən sonra qısa zamanda Azərbaycan dünyanın sülh məsələlərini, ədalət və hüquqi tənzimlənmə məsələlərinin icrasını həyata keçirən, tövsiyyələrini verən, dünyanın problemlərini həll edən ən böyük təşkilatına sədrlik edir.

2011-ci ildə isə Azərbaycan dünyanın BMT-dən sonra ən böyük təsisatı olan Qoşulmama Hərəkatının üzvü seçilmiş və qısa zamanda Qoşulmama Hərəkatının 18-ci Zirvə toplantısında 2019-2021-ci illər üzrə Azərbaycan sədrlik funksiyasını öz üzərinə götürərək dünyada söz sahibi ölkə kimi nüfuzunu nümayiş etdirmişdir. Təəssüf ki, bu gün dünya gözlənilməz bir təhlükə ilə üz-üzə qalıb. Dünyanı koronavirus kabusu bürüyüb. Dünya ölkələri demək olar ki, bu təhlükə qarşısında özlərini itirdi, ən inkişaf etmiş ölkələr belə özlərinə qapandı. İlk dəfə isə Prezident İlham Əliyevin təklifi ilə Türkdilli Dövlətlərin Əməkdaşlığı Şurasının videoformatda Zirvə toplantısı keçirildi və dövlət başçıları səviyyəsində global pandemiya ilə mübarizə aparmaq üçün keçirilən videokonfrans şəklindəki müşavirə bir ilk idi. Bununla dövlət başçıları səviyyəsində həmrəylik nümayiş etdirildi və pandemiya ilə mübarizə yolları müzakirə edildi. Qoşulmama Hərəkatının Təmas Qrupu çərçivəsində Prezident İlham Əliyevin təşəbbüsü ilə keçirilən videokonfransda da yenə Azərbaycanın dövlət başçısı BMT-nin xüsusi sessiyasının keçirilməsi üçün təkliflə çıxış etdi”.

Millət vəkili vurğulayıb ki, bu gün söhbət təkə Azərbaycanda və qonşu ölkələrdə



pandemiyanın aradan qaldırılmasından getmir, bu gün söhbət bütün bəşəriyyətin xilasından gedir: “Dünya dövlətlərinin təmsil olunduğu BMT, dünyanın ən böyük təsisatı olan təşkilat bu sahədə öz sözünü deməlidir və dünyaya bir çağırış edilməlidir. Dünya pandemiya ilə mübarizədə həmrəylik nümayiş etdirməlidir. Məhz, ölkə rəhbərinin beynəlxalq aləmdəki nüfuzu və təşəbbüskarlığı ilə BMT çərçivəsində xüsusi sessiyanın koronavirusla mübarizə istiqamətində dünya birliyinin həmrəylik nümayiş etdirəcəyi bir formatda keçirilməsi təklifi hesab edirəm ki, ölkəmizin və Azərbaycan dövlətinin daha bir uğurudur”.

İlham Məmmədov qeyd edib ki, Azərbaycan haqqın, ədalətin və bərabərliyin tərəfindədir və belə olan halda dünya birliyi məhz bizim düşmən tərəfindən işğal olunmuş, Azərbaycana qarşı yürüdülmən haqsız siyasətin nə qədər məkrli olduğunu görəcək: “Heç də təsadüfi deyil ki, bütün dünya Azərbaycan deyir, yalnız mənfur qonşularımız olan ermənilər dünyanın və özünün düçür olduğu beləyə qarşı mübarizədə bu təklifi dəstəkləməyərek bir daha xəyanətəkar xislətlərini və malik olduqları işğalçılıq mahiyyətini ortaya qoymuş oldular”.

Nigar Məmmədova

Salyanda “Toyota” markalı avtomobil aşıb, sürücü ölüb

Salyan rayonunun Qırxcıraq kəndi ərazisində yol-nəqliyyat hadisəsi baş verib. Daxili İşlər Nazirliyindən SİA-ya verilən xəbərə görə, iyulun 1-də saat 1 radələrində Salyan rayonunun Qırxcıraq kəndi ərazisində Bakı şəhər sakini Ruslan Abdullayev idarə etdiyi “Toyota” markalı avtomobili aşıraraq və aldığı xəsarətlərdən hadisə yerində ölüb.



2 yaşlı uşağı maşın vurub öldürdü

Neftçala rayonunun Xəzər kəndi ərazisində yol-nəqliyyat hadisəsi baş verib. Daxili İşlər Nazirliyindən SİA-ya verilən xəbərə görə, iyunun 30-da saat 8 radələrində Neftçala rayonunun Xəzər kəndi ərazisində Masallı rayon sakini C.Təhməzov “QAZ-3302” markalı avtomobili geri idarə edərkən 2 yaşlı uşağı vurmuş və nəticədə uşaq hadisə yerində ölmüşdür. Neftçala RPŞ tərəfindən araşdırma aparılır.



Bakıda evdən 23 min manatlıq oğurluq edildi

Bakıda evdə oğurluq hadisəsi baş verib. Bu barədə SİA-ya Daxili İşlər Nazirliyinin (DİN) Mətbuat Xidmətindən məlumat verilib. Belə ki, Səbail Rayon Polis İdarəsinin 41-ci Polis Bölməsi əməkdaşlarının keçirdikləri əməliyyat-axtarış tədbirləri nəticəsində iyunun 19-da Badamdar qəsəbəsinə evlərdən birinin həyətinəki yardımçı təsərrüfatdan 23 000 manat dəyərində mebel oğurlamaqda şübhəli bilinən Masallı rayon sakini E.Məmmədov saxlanılmış, daha 1 nəfərin isə şəxsiyyəti müəyyən edilib.



İtaliya portalında “Azərbaycan diplomatiyasının təktərəfliliyə qarşı yüksəlişi” adlı məqalə dərc olunub

İtaliyanın “World Geostrategic Insights” portalında Beynəlxalq Münasibətlərin Təhlili Mərkəzinin (BMTM) eksperti Vasif Hüseynovun “Azərbaycan diplomatiyasının təktərəfliliyə qarşı yüksəlişi” adlı məqaləsi yayımlanıb. Mərkəzdən AZƏRTAC-a bildiriblər ki, məqalədə müasir dövrdə böyük güc sahibi dövlətlərin öz ekoist maraqlarının arxasınca düşməsinin və beynəlxalq əməkdaşlıqdan çəkinməsinin yaratdığı global təhdidlərdən bəhs olunur. Müəllif qeyd edir ki, bu təhlükəli prosesə qarşı mübarizə aparan azsaylı ölkələr arasında Azərbaycan xüsusi yer tutur. “Ölkəmizin pandemiya böhranının yaşandığı bir dövrdə Türk Şurası və Qoşulmama Hərəkatı kimi beynəlxalq təşkilatlarda sədrliyinin Azərbaycanın hər iki təşkilat daxilində məsuliyyətini daha da artırır”, - deyə müəllif bildirir.

V.Hüseynov qeyd edir ki, ölkəmiz bu məsuliyyətli işin öhdəsindən layiqincə gəlməkdədir: “Məsələn, Azərbaycan Respublikasının Prezidenti tərəfindən hər iki təşkilatın sammitlərinin keçirilməsi təşəbbüsü qeyd edilən böhran kontekstində mühüm əhəmiyyət kəsb edib və üzv dövlətlər tərəfindən yüksək qiymətləndirilib”.

Müəllif, ilk növbədə, Türk Şurasının aprelin 10-da keçirilmiş virtual sammiti haqqında bəhs edərək, Zirvə görüşündən sonra iştirakçı dövlətlərin səhiyyə, nəqliyyat və iqtisadiyyat nazirlərinin virtual görüşünün keçirilməsini dövlət başçılarının sammitinin praktik nəticəsi kimi təqdim edib.

Məqalədə, eyni zamanda, Azərbaycanın sədrlik etdiyi digər təşkilat Qoşulmama Hərəkatı çərçivəsində də oxşar təşəbbüslə çıxış etməsi və 40 dövlət nümayəndəsinin iştirakı ilə mayın 4-də virtual sammitin keçirilməsi haqqında qeydlər təqdim edilir. Bu tədbir təşkilatın fəaliyyətində tarixi bir hadisə kimi qiymətləndirilir. V.Hüseynov millətçilik və proteksionist siyasi ideologiyaların gücləndiyi hazırkı şərtlərdə çoxtərəfli beynəlxalq siyasətin və global həmrəyliyin təşviqi istiqamətində sammitin böyük önəm daşdığını xüsusilə vurğulayıb.

Bu addımların davamı kimi Prezident İlham Əliyevin Qoşulmama Hərəkatı sammitində təklifi ilə BMT Baş Assambleyasının xüsusi sessiyasının keçirilməsi təşəbbüsü global miqyaslı addım kimi dəyərləndirilir: “BMT-nin 130-dan çox üzvü tərəfindən dəstəklənən bu təşəbbüs ölkəmizə olan etimadın və onun ortamiqyaslı güc kimi yüksələn nüfuzunun növbəti bir nümunəsidir. Bununla yanaşı, BMT tarixində də özünəməxsus yer tutacaq bir hadisədir”.

Azərbaycan fələstinli qaçqınlara 300 min ABŞ dolları vəsait ayrılıb

Fələstində koronavirus pandemiyası ilə COVID-19 mübarizəsinə aparılmasına dəstəyin verilməsi məqsədilə İslam Əməkdaşlıq Təşkilatının (İƏT) Baş katibi Yusef Əl-Osaymin tərəfindən ünvanlanmış müraciətə cavab olaraq, Azərbaycan Respublikasının Prezidenti cənab İlham Əliyevin göstərişi ilə Azərbaycan Respublikasının Nazirlər Kabineti tərəfindən Fələstinli Qaçqınlara Yardım və İşlər üzrə BMT-nin Yaxın Şərq Agentliyinə (UNRWA) 300 min ABŞ dolları məbləğində vəsait ayrılıb. SİA xəbər verir ki, bu barədə Azərbaycan Xarici İşlər Nazirliyinin (XİN) Mətbuat xidməti idarəsindən məlumat verilib. Sözügedən təşkilat BMT Baş Assambleyasının müvafiq qərarı ilə fələstinlilərə birbaşa yardımın göstərilməsi və sosial xidmətlərin təmin edilməsi məqsədilə 1949-cu ildə təsis edilib. UNRWA-nın əsas fəaliyyət sahələrinə səhiyyə, təhsil, humanitar yardım, sosial xidmətlər, düşərgələrin qurulması, infrastruktur və mikro maliyyələşmənin təmin edilməsi istiqamətlərində müvafiq layihələrin həyata keçirilməsi daxildir. Hazırda COVID-19 pandemiyasının yayılması və törətdiyi fəsadlarla əlaqədar olaraq, Fələstinə humanitar yardımın göstərilməsinə ehtiyac yaranıb.



Xaçmazda silah-sursat aşkar olunub

Xaçmaz rayonunda silah-sursat aşkar olunub. DİN-in Mətbuat Xidmətinin Quba regional qrupundan SİA-ya verilən məlumata görə, Xaçmaz Rayon Polis Şöbəsinə rayonun Ni yazabad kəndi ərazisində yerləşən meişet tullantıları yığılan ərazidə müxtəlif növ silah-sursat tapılması barədə məlumat daxil olub. Məlumatla əlaqədar dərhal Xaçmaz RPŞ-nin əməkdaşları hadisə yerinə gələrək baxış keçiriblər və aparılan təcili təxirəsalınmaz əməliyyat-axtarış tədbirləri nəticəsində qeyd olunan ərazidən 6 ədəd üzərində partladıcısı olmayan F-1 əl qumbarası, 361 ədəd 7.62 mm-lik, 96 ədəd 5.45 mm-lik, 16 ədəd 9 mm-lik, 7 ədəd 12.7 mm-lik və 14.5mm-lik patronlar aşkar olunub. Polis əməkdaşları tərəfindən aşkar olunan əl qumbaraları və patronlar saxlanılması üçün aidiyyəti üzrə ANAMA-nın əməkdaşlarına təhvil verilib. Faktla bağlı Xaçmaz RPŞ-də araşdırmalar aparılır.



Evdə COVID-19-a yoluxduğunu hiss edən şəxs nə etməlidir? - Yeni Qaydalar

Son vaxtlar ölkədə COVID-19-a yoluxan şəxsin müraciət edəcəyi ünvanla bağlı bəzi anlaşılmazlıqlar yaranıb. Evdə və ya iş yerində özündə virus simptomları aşkar edən şəxs bu vaxta qədər təcili tibbi yardım briqadasına müraciət edirdisə, hazırda bu qaydalar dəyişilib.

Bəzi vətəndaşlar özündə virus olduğunu ehtimal etdiyi halda xəstəxana və poliklinikalara və digər tibb müəssisələrinə müraciət edir, bəziləri isə ümumiyyətlə bu simptomları hiss etsə də, gizlədir, tibb müəssisəsinə məlumat vermir. Nəticədə ölkədə virusa yoluxma halları artmaqda davam edir. SİA-nın məlumatına görə, Səhiyyə Nazirliyinin Aparat rəhbəri Nadir Zeynalov məsələ ilə bağlı yaranmış suallara aydınlıq gətirib. Onun sözlərinə görə, indiyədək simptomu olan xəstələr COVID-19 testi vermək və ya xəstəxanaya çatdırılmaq üçün təcili tibbi yardıma müraciət edirdilərsə, indi bunun tətbiq ediləcəyi ardıcılıq dəyişdirilib: "Artıq özündə COVID-19 xəstəliyinin əlamətlərini gören insanların poliklinikaya gəlməsinə ehtiyac yoxdur. Çünki bu zaman onlar digər şəxsləri də yoluxdura bilərlər. Belə şəxslər poliklinika ilə əlaqə saxlayacaqlar. Bir çoxları sahə həkiminin də telefon nömrəsini bilir, onunla da əlaqə saxlamaq olar".

N.Zeynalov qeyd edib ki, Bakıda və ətraf ərazilərdəki poliklinikaların əsasında 39 COVID məntəqəsi yaradılıb: "Özündə COVID əlamətlərini hiss edən şəxslər barədə məlumatlar bu məntəqələrə çatdırılacaq. Ondan sonra təcili yardım deyil, ilkin səhiyyə xidməti çərçivəsində briqadalar həmin şəxsin evinə gələrək analizlər götürəcəklər. Testin nəticəsi çıxana qədər ona təlimat veriləcək. Testin nəticəsi müsbət çıxarsa, sahə həkiminin nəzarəti altında onun müalicəsi aparılacaq. Əgər vəziyyətdə dəyişiklik olarsa, bu barədə müvafiq qurumlara məlumat verildikdən sonra xəstə pandemik xəstəxanaların birinə çatdırılacaq".

Nadir Zeynalov deyib ki, özündə COVID-19 əlamətləri hiss edən şəxs poliklinikaya gəlsə, orada da ona təcili xidmət göstəriləcək: "Həmin şəxslər yoxlanılaraq COVID məntəqəsinə göndəriləcəklər. Bu məntəqələr ya ayrı bir tikilidə, ya da poliklinikaların ayrı bir girişində olacaq. Bu, ona görədir ki, COVID-19 xəstələrinin digər insanlarla ünsiyyəti baş verməsin. Həmin məntəqələrdə belə xəstələrin müayinəsi aparılacaq, vəziyyəti qiymətləndiriləcək və test götürüləcək. Bu insanlar daha sonra xüsusi nəqliyyat vasitəsi ilə evinə çatdırılacaqlar. Aparat rəhbəri bildirib ki, ev şəraitində müalicə olunan COVID-19 xəstələrinin nəzarətdə saxlanması Nazirlər Kabinetinin 12 iyun tarixli qərarına edilən dəyişikliklə tənzimlənir: "Bu xəstələrin evi tərk etməməsi məqsədilə akt imzalanır və belə xəstələr iltizamnaməyə qol çəkirlər. Bu cür xəstələrin vəziyyətinə sahə həkimləri telefonla nəzarət edirlər. Ehtiyac olarsa, həkimlər evə gələrək xəstəyə baxış keçirəcək və vəziyyəti qiymətləndirəcəklər".

N. Zeynalov evdə müalicə olunan xəstələrə dərman preparatlarının da pulsuz çatdırıldığını deyib: "Evdə müalicə olunan COVID-19 xəstələrinə dərmanların poliklinikalar vasitəsilə çatdırılması nəzərdə tutulur. Əgər şəxsin COVID-19 a yoluxma faktı təstiqlənibsə, qeydiyyata alınıbsa, bu dərmanlar ona çatdırılacaq. Ev şəraitində müalicə edilən xəstələrin dərman təminatı məsələsi həll olunacaq. Ev şəraitində müalicə edilənlər COVID-19-a yoluxan, ancaq simptomuz olan və yüngül əlamətləri, toksik dərmanlarla müalicəyə ehtiyacı olmayan xəstələrdir". Nazirlik rəsmisi əlavə edib ki, evdə müşahidə altında saxlanılan şəxslərin immun sistemini gücləndirən yüngül dərmanlarla, əsasən vitaminlərlə müalicəsi nəzərdə tutulur. O, virusa yoluxmuş şəxslərin apteklərə gəlməsinin yolverilməz olduğunu söyləyib.

"Sərt karantin rejimi tətbiq olunmasaydı, yoluxma hallarının ikiqat artımını müşahidə edə bilərdik"

Hazırda tətbiq olunan sərt karantin rejimi öz nəticəsini verir. Belə ki, ölkəmizdə COVID-19-a yoluxma sayı stabilləşib. AZƏRTAC xəbər verir ki, bunu Tibbi Ərazi Bölmələrini İdarəetmə Birliyinin Xəstəliklərin profilaktikası və kontrolu şöbəsinin müdiri Yaqut Qarayeva deyib.

"Düzdür gündəlik yoluxma sayı 500-dən çoxdur. Lakin yoluxma hallarının ikiqat artımı ola bilərdi ki, sərt karantin rejimi nəticəsində bu, baş vermirdi. Bu da bizə imkan verir ki, biz müalicə müəssisələrində çarpay fondu-nu doğru istifadə edək və xəstələrə normal tibbi xidmət göstərə bilək. Bu, bizim üçün çox önəmlidir", - deyir Y.Qarayeva qeyd edib.

TƏBİB-in şöbə müdiri şadlıq saraylarında xəstələrin yerləşdirilməsi ilə bağlı yayılan xəbərlərə də münasibət bildirib: "Hazırda heç bir halda koronaviruslu xəstə tibb müəssisəsindən kənarda müalicə olunmur. Sadəcə olaraq, Atletlər Kəndi karantin müəssisəsi olaraq istifadə edilir. Orada bəzi xəstələrin qəbul olunması və müayinə nəticəsində çeşidlənməsi həyata keçirilir. Bundan başqa, xəstələrin səhiyyə müəssisələrindən kənarda müalicəsi aparılmır".



Karantin rejiminin sərtləşdirilməsi koronavirusun yayılma dinamikasına təsir edən ən səmərəli vasitədir

Hazırda bir çox ölkələr COVID-19-la mübarizə çərçivəsində yenidən sərt karantin rejiminin tətbiqi istiqamətində tədbirlər həyata keçirirlər. Çünki hazırkı vəziyyətdə karantin rejiminin sərtləşdirilməsi virusun yayılma dinamikasına təsir edən ən səmərəli vasitədir. Başqa çıxış yolu yoxdur. Virusla qalib gəlməyin yeganə yolu karantin qaydalarına riayət etmək, həm öz sağlamlığı, həm də digərlərinin sağlamlığı üçün məsuliyyətli olmaqdır. Biz nə qədər həmrəy olub həm özümüz, həm də ətrafda olan insanlar, yaxınlarımız tərəfindən sadə qaydalara əməl etməyi təmin edə bilsək, bir o qədər tez bu vəziyyətdən çıxıb biləcəyik və həyat öz adı axarına qayıdacaq.


Milli Məclisin deputatı Könül Nurullayeva bu fikirləri AZƏRTAC-a açıqlamasında deyib. Deputat bildirib ki, ölkəmizdə mayın əvvəlindən həyata keçirilən yumşalma tədbirləri bir çox ölkələrdə olduğu kimi Azərbaycanda da xəstəliyin yayılma sürətini artırıb. Təəssüflər olsun ki, Azərbaycanda iyun ayının ortalarından koronavirus ölkə ərazisində sürətlə yayılmağa başladı və gündəlik yoluxma sayı artıq beş yüzü ötür. Ölüm sayında da artım müşahidə olunmaqdadır. Bir sözlə, mövcud yoluxma sayı və epidemioloji vəziyyət ciddi narahatlıq yaradır.

"Koronavirusun ölkəmizdə aşkarlandığı ilk gündən əhalinin sağlamlığı və onun təhlükəsizliyinin təmin edilməsi dövlətimiz bütün mümkün tədbirləri həyata keçirdi. Azərbaycan hökuməti vətəndaşının sağlamlığının hər şeydən üstün olduğunu sübut etdi, dəstək proqramları reallaşdırdı. Yeni modul tipli xəstəxanaların inşası, ölkədə tibbi sənayenin inkişafı virusla mübarizədə effektiv nəticələr verdi. Lakin həyata keçirilən yumşalma tədbirləri bir çox ölkələrdə olduğu kimi, Azərbaycanda da virusun yayılma sürətinin artmasına səbəb oldu. Bu da sərt karantin tədbirlərinə zərurət yaratdı. Mütəxəssislər də bəyan edirlər ki, virusla mübarizənin asan həlli yoxdur. Epidemiyanın vaksin tapılmayana qədər beşəriyyəti narahat edəcəyi dəqiqdir. Biz davranışlarımızı və həyat tərzimizi yaranmış vəziyyətə uyğunlaşdırmalıyıq", - deyir Könül Nurullayeva vurğulayıb.

Deputat birmənalı şəkildə bildirib ki, vətəndaşlarımız karantin qaydalarına riayət etməlidir. Təcrübə də göstərir ki, karantin rejiminin tələblərinin pozulması, məsuliyyətsiz yanaşma daha ciddi təhlükəyə səbəb olur. Vətəndaşlarımız bilməlidir ki, virusa qalib gəlməyin yeganə yolu məsuliyyətli davranmaq, karantin qaydalarına riayət etməkdir. Cəmiyyət olaraq sona qədər həmrəylik nümayiş etdirəcəyimiz halda bu mürəkkəb vəziyyətdən çıxıb biləcəyik. Biz nə qədər pozuntulara qarşı barışmaz olsaq, ətrafımızdakı insanların biganəliyinə qarşı mübarizlik nümayiş etdirsək, bir o qədər tez və müsbət nəticə əldə edə bilərik.

Paytaxt sakini mərhum atasından qalmış tapançanı polisə təhvil verib

Polis əməkdaşları əllərdə qanunsuz saxlanılan silah-sursatın aşkarlanaraq götürülməsi məqsədilə növbəti əməliyyat tədbiri keçiriblər. Daxili İşlər Nazirliyinin mətbuat xidmətindən AZƏRTAC-a bildiriblər ki, polis əməkdaşları tərəfindən aparılan profilaktiki tədbirlər nəticəsində Bakı şəhər sakini F.Mehdiyeva mərhum atasından qalmış "Makarov" markalı tapançanı və səkkiz patronu könüllü olaraq Xətai Rayon Polis İdarəsinin 35-ci polis bölməsinə təhvil verib.



Keçmiş məhkumdan altı kiloqramdan çox marixuana götürülüb

Daxili işlər orqanlarının əməkdaşları narkotik vasitələrin qanunsuz dövriyyəsinə qarşı mübarizə tədbirlərini qətiyyətlə davam etdirirlər. Daxili İşlər Nazirliyinin mətbuat xidmətindən AZƏRTAC-a bildiriblər ki, narkotiklərin qanunsuz dövriyyəsinə şübhəli bilinən Bakı şəhər sakini, evvəllər məhkum olmuş Y. Ağayev Sumqayıt Şəhər Polis İdarəsinin 4-cü polis bölməsi əməkdaşlarının əldə edilmiş məlumat əsasında keçirdikləri əməliyyat tədbiri nəticəsində saxlanılıb. Şəxsi axtarış zamanı ondan 6 kiloqram 250 qram marixuana aşkar edilərək götürülüb. Faktla bağlı araşdırma aparılır.



İyun ayı üzrə ünvanlı sosial yardımlar ödənilib

Əmək və Əhalinin Sosial Müdafiəsi Nazirliyi aztəminatlı ailələrə iyun ayı üzrə ünvanlı dövlət sosial yardımlarının ödənişini həyata keçirib. Nazirliyin İctimaiyyətlə əlaqələr və kommunikasiya şöbəsinə AZƏRTAC-a verilən məlumata görə, ünvanlı sosial yardım vəsaitləri həmin yardım təyin olunmuş ailələri təmsil edən şəxslərin hesablarına köçürülüb. Hazırda 84 min 100 ailə (350 mindən çox ailə üzvü) ünvanlı sosial yardımla təmin olunur. Həmin yardım alanların sayında təkcə iyun ayında 1000-dən çox ailə artıb. Hər ailəyə ayda orta hesabla 225 manatdan çox ünvanlı sosial yardım ödənilir.



Nikol Paşinyan hələ baş nazir olmaq üçün Soros fondunun qanadları altında “məxməri inqilab” planlarını reailzə edərkən, onun mitinq və küçə yürüşlərində daha çox toxunduğu mövzu məhz Rusiya əleyhinə siyasət üzərində köklənmişdi. Hətta belə deyə deyə bilərik ki, o Serj Sarkisyan rejimini devirib, öz rejimini tətbiq etdikdən sonra, verdiyi vədlərindən yalnız birini həyata keçirib - anti-Rusiya siyasətini...

Xüsusilə, iqtisadi, siyasi, hüquqi, sosial problemlərlə yanaşı koronavirus böhranının da ölkəyə sarsıdıcı zərbələr endirməsi proqnozların qısa zamanda reallaşacağı siqnallarını verməkdədir

Xalqın sosial-rifah halının yaxşılaşdırılmasından başlayaraq, digər problemlərin həlli isə çoxdan arxa plana atılıb və Ermənistanda Paşinyana qarşı formalaşaraq artan siyasi güclərin etirazları da belə qənaəte gəlməyə zəmin yaradır ki, artıq növ-

SİA xəbər verir ki, bu arada, Ermənistanın “Past” qəzeti ölkədə anti-Rusiya siyasətinin güclənməsi ilə bağlı maraqlı məqamlara toxunub. Misal üçün, erməni nəşri öz mənbələrinə istinadən yazır ki, artıq rus dairələri Ermənistandakı anti-Rusiya baxışlarından narahatlıq ifadə edirlər. “Xüsusilə son aylarda nəinki hakimiyyət, hakimiyyətə yaxın dairələr, həm də hakimiyyətyönümlü deputatlar da bu siyasətə qoşulublar”, deyər erməni qəzeti qeyd edir.

“Past”ın mənbəsi onu da bildirir ki, er-

SİTAT: “Yeri gəlmişkən, həmin mənbələrə görə, ölkədə “Audiovizual media haqqında” qanunla bağlı da narahatlıqlar yaranıb və Rusiyanın Ermənistandakı səfirliyi artıq sərt bəyanatla çıxış edib. Rusiya KİV-ləri artıq bəyan edirlər ki, rus telekanallarının Ermənistandakı yayımı resept üzrə müəyyən olunacaq”.

Şimal ayısı Ermənistana verəcəyi sərt cavabı

Lakin bütün bunlarla yanaşı, kifayət qədər ehtimal etmək və proqnozlaşdırmaq mümkündür ki, məsələlər yalnız medialar üzərində başa çatmayacaq. Münasibətlərin yenidən baxılması üçün Kremlin daha kəskin addımlar atacağı gözlənilir. Hətta Rusiya prezidenti Vladimir Putinin ən yaxın dostu hesab edilən Robert Koçaryanın azadlığa buraxılması belə, münasibətlərin səngiməsinə yol açmadı, əksinə gərginləşdirdi. Hətta demək mümkündür ki, Şimal ayısı Ermənistana verəcəyi sərt cavabı fonunda aparı-

Ermənistanda anti-Rusiya siyasəti: “Şimal ayısı” bağışlamayacaq



Kremlin qisası qısa, zaman aparmayacaq və ən əsası, sarsıdıcı olacaq



bəti rejim dəyişikliyi elə də uzaqda deyil. Xüsusilə, iqtisadi, siyasi, hüquqi, sosial problemlərlə yanaşı koronavirus böhranının da ölkəyə sarsıdıcı zərbələr endirməsi proqnozların qısa zamanda reallaşacağı siqnallarını verməkdədir.

Belə olan halda, Paşinyanın hələ də Soros dayısının qucağında rahatlıq tapacağı xülyaları da bir anda məhv ola bilər. Çünki bu gün ona qarşı çıxan müxalif güclərin əksər çoxluğu bilavasitə Kremlin dəstəkçiləridir və bir neçə il əvvəl Qərbin başladığı oyunlara bu dəfə Şimal ayısı son qoya bilər.

“Past” yazır: “Xüsusilə son aylarda nəinki hakimiyyət, hakimiyyətə yaxın dairələr, həm də hakimiyyətyönümlü deputatlar da bu siyasətə qoşulublar”

mənilərin ali siyasi dairələrinə Rusiyanın cavab addımları atılacağı ehtimalları barədə xəbərdarlıq edilərkən, onlar sadəcə çiyinlərini çəkərək, bunun Ermənistanın daxili problemi olduğunu bildiriblər.

Rusiyanın Ermənistandakı səfirliyi Moskvaya çoxsaylı bənzər analitik yazıları göndərüb

Başqa tərəfdən o da vurğulanır ki, nəşrə görə rus dairələrinin narahatlıqları Ermənistanın hakimiyyətə yaxın KİV-lərində, sosial şəbəkələrdə və s. təbliğat sektorlarında Rusiya əleyhinə başladılan aşkar kampaniyaların sürətlə artmasıdır. Nəşr mənbəsinə istinad edərək yazır ki, Rusiyanın Ermənistandakı səfirliyi Moskvaya çoxsaylı bənzər analitik yazıları göndərüb. “Gözlənilir ki, artıq yaxın günlərdə növbəti və yeni anti-Rusiya dalğasına yönəlmiş kampaniyaya başlanılacaq”, “Past” yazır.



fonunda aparıcılıq funksiyasını məhz Koçaryanın üzərinə qoyacaq

cılıq funksiyasını məhz Koçaryanın üzərinə qoyacaq. Yeni Kremlin qisası qısa, zaman aparmayacaq və ən əsası, sarsıdıcı olacaq...

Rövşən NURƏDDİNGLU

Bu gün müxalifət deyəndə, satılan-satan dağıdıcı düşərgənin çaqqalları yada düşür. Bu biz demirik, elə elmdə də belə adlanırlar, satqınlar. Baxın, görün Ömər Xəyyama görə satqınlıq nə deməkdir. Ömər Xəyyama görə, “İnsanın ruhu və əxlaqı nə qədər alçaq olarsa, burnunu bir o qədər dik tutar, bu da həyasızlığın göstəricisidir”. Dante “İlahi komediya” əsərində satqınları cəhənnəmin ən sonuncu - 9-cu qatında yerləşdirib. Cəhənnəmin lap mərkəzində duran İuda - onların simvoludur.

Son dövrdə məlum ölkələrdə baş verən səs-küylü hadisələrdən sonra insanı satqınlığa hansı vəziyyətin sövq etməsi psixologiya elmi tərəfindən geniş təhlil edilir. Necə ola bilər ki, ata-ananın, əcdadlarının yaşadığı, ən gözəl xatirələrinin ünvanı olan, ana adlandırıldığı vətənə xəyanət edəsən? Əclafı adlanan oyun qaydalarını qəbul edəsən? Psixologiya elminə görə, xəyanət - elmi baxımdan daha geniş olan satqınlıq anlayışına daxildir. Xəyanətlərin ən böyüyü - dövlətə xəyanətdir. Və bu gün bütün dünyanı ağuşuna alan koronavirus kimi bir epidemiyanın baş alıb getdiyi bir zamanda radikal düşərgədə bu virusdan da betər sağalmaz viruslar var ki, 27 ildən çoxdur ki, yaşayırlar, özü də sürünə-sürünə, üzlərinə tüpürülə-tüpürülə qrantlar alınırlar, deyər gedirlər bu yolu. Onlar hamısı - “Milli Şura deyilən satqınlar yuvasında eşələnilər.

Yırtıcı üçlük...

Kimlərdir? Məgər müxalifətin dağıdıcı düşərgəsində yırtıcılar üçdür? Bu infeksiyalı düşərgədə sayı-hesabı yoxdu yırtıcıları. Ancaq “Milli Şura”nın yırtıcı ünsürləri Gültəkin Hacıbəyli, Cəmil Həsəni və Əli Kərimlidir ki, özlərini “müqəddəs üçlük” yox, yırtıcı üçlük elan etmədirlər. Ancaq bu satqınlar hələ də anlamırlar ki, biri beşinə dəyməz, beşi birinə. Fərqi də deyillər ki, “Milli Şura” çoxdan tarixin arxivinə gömülüb, tək qrant alsınlar.

Bu aksiomadır ki, erməni xüsusi xidmət orqanlarına xidmət edən hər kəs, şübhəsiz ki, Azərbaycanın düşmənidir. O zaman ermənilərin dostları ilə dostluq edən “Milli Şura”

Satılan və satan müxalifət

Özgə yalı ilə yallalanlar uluya-uluya qalacaqlar



kimdir? Nə araşdırmaq lazımdır, nə də fikirləşmək. Cavab bəlidir. Çünki Vətən daşına dönük çıxanlar bu satqınlar” kadrosunda” toplaşib. Belə satqınlar nə qanır Vətən, millət nə qədər böyük bir milli dəyər, mənəviyyətdir. Vətən millətin doğulduğu, doyduğu, sığındığı və maddi-mənəvi varlığını davam etdirdiyi yerdur. Vətən millətin evi, millət də vətəndə yaşayan ailedir. Vətən bizi qoruyan anadır. Vətən gözümüzün dünyada ilk gördüyü torpaqdır. Ancaq bu gün Orduxan Teymurxan, Emin Hüseynli, Məhəmməd Mirzəli, Tural Sadıqlı, Həbib Müntəzir, Əli Kərimli, Cəmil Həsəni, Arif Hacı, Leyla Yunus və.. və quduzlari susdurmaq heç də çətin deyil. Və özlərini “mühacir” kimi qələmə verərək, havadarlarının xüsusi sifarişini yerinə yetirən enməniqulbeçəleridir. Amma bu bədbəxtlər hələ də bilmirlər ki, havadarları onlardan uzunqulaq kimi yaxşı istifadə olunurlar. Şərəfsizlik simvolu olan bu quduzlar hürə-hürə qalacaqlar.

Xəyanətin ağı-qarası olmaz

Və bir həqiqəti də anlamaq lazımdır ki, xalqa, dövlətçiliyə xəyanəti, erməniyə xidmət edənə cavab verməyib necə susasan? Şəxsi, qrup mənafeyi naminə milli və dövlət maraqlarını satmaq, xalqımıza, övlətimizə qarşı dəfələrlə vandalizm, terror aktları, soyqırımlar törədən üzdehənə qanunların nüməyəndələri ilə çiyin-çiyinə durmaq əsl rəzalet deyilmi?

“Milli Şura”nın “zoom” toplantılarında səviyyəsi söhbətlər aparmaları və hətta bir-birlərinə qarşı asırı ironik münasibətlər sərgiləmələri, eyni zamanda, xalqı ələ salmaları, dövlətin siyasətinə müxalifətçi kimi deyil, məhz düşmən münasibəti nümayiş etdirmələri, şər-böhtan aparmalarını “siyasətlərinin qayəsi” kimi etiraf etmələri sadəmlər düşüncəli ictimai rəyde kəskin qınaq hədəfinə çevrilib. Artıq insanlar rüsvayçılar yığınının məqsədlərinin, daha dəqiq isə məqsədsizliklərinin aşkar şahidi olmaları ilə yanaşı, həm də şəxsiyyət olaraq normal formalaşdıqlarını görməkdədirlər. Əbəs deyil ki, artıq tanınmış siyasi-ictimaiyyət adamları, siyasi partiya təmsilçiləri də bu faktları şərh edərkən, “Milli Şura”nın sözün əsl mənasında qeybətə qurumu, söyüş və təhqir məkanı olduğunu deyirlər. “Əvvəla, onu deyim ki, bu Milli Şura anlayışının özünü başa düşsə bilməz. Bunları kim yaradıb? 3-5 nəfərin bir toplusudur. Özlərini xalqın “cəfakeşi” kimi göstərməklə guya belə bir qurum yaradıblar, ölkədəki siyasi hakimiyyətə müxalifdirlər. Mən müxalifətçiliyin əleyhinə deyiləm. Hər bir dövlətdə müxalifət olmalıdır. Amma müxalifət də gərəkdir sağlam olsun. Müxalifət dağıdıcılıqla, şər-böhtanla, qarayaxma ilə məşğul olmamalıdır.”

Hüquq müdafiəçisi: “Əvvəllər də demişəm, yenə də deyirəm, düşmənçiliyi də gərəkdir kişi kimi aparasan”

SİA xəbər verir ki, bu sözləri mətbuata açıqlamasında Demokratiya və İnsan Hüquqları Komitəsinin sədri Çingiz Qənizadə sözügedən mövzu ilə bağlı fikirlərini şərh edərkən deyib.

Onun sözlərinə görə, əslində müxalifət hakimiyyətdə olanların qüsurlu məqamlarını üzə çıxarıb, əsaslı şəkildə ortaya bir variant, layihə qoymaqla bu səhvlərin düzəldilməsini, düzəlməzsə, özləri gələrlərsə, hansı yollarla bunu edəcəklərini göstərməlidir. Amma təəssüflər olsun ki, bizdə hazırkı real müxalifət tamamilə fərqlidir: “Həm xaricdə, həm də daxilə müxalifət partiyalarının üzvü olaraq, “beşinci kolon” yaradıb, ölkənin siyasi rəhbərliyinə, ölkədəki müvafiq qurumlara, vəzifəli şəxslərə böhtan atmaqla məşğul olurlar. Belə hesab edirlər ki, bununla hansısa bir siyasi mübarizə aparırlar”.

Hüquq müdafiəçisi hesab edir ki, hətta düşmən mövqedə dayananda belə, onu kişi kimi aparmaq lazımdır. Lakin “Milli Şura”dakı qruplar bu məsələdən tamamilə fərqlidirlər və neinki dövlətin, hakimiyyətin, həm də xalqın düşməni olaraq davranırlar: “Əvvəllər də demişəm, yenə də deyirəm, üzr istəyirəm, düşmənçiliyi də gərəkdir kişi kimi aparasan. Təəssüf edirəm ki, bu adamlar hətta söyüşdən, təhqirdən belə çəkinmirlər, vəzifəli şəxslərə qarşı çox yırcan formada fikirlərini çatdırırlar. Bu kişiliyə sığan bir şey deyil. Unutmasınlar ki, onların hər birinin söyüşünü Azərbaycanın qız-gəlinləri, ziyalları

Ancaq bunu qana bilsələr. Çünki Azərbaycanın uğurlarını gözü göturməyənlər daim Ə.Kərimlidən və onun yaxın ətrafından istifadə edərək ölkədə təxribat yaratmağa can atıblar. Orduxan Teymurxan, Emin Hüseynli, Məhəmməd Mirzəli, Tural Sadıqlı, Həbib Müntəzir və bu kimi parazitlərin əməlləri iflasa uğrayacaq.

Və bu gün bu satqın parazitlər heç vaxt heç nəyə nail ola bilməyiblər və bundan sonra da heç bir şey əldə edə bilməyəcəklər. Çünki onlar hadisələrin məcrasında idarə olunan fiqurlardır. İdarə olunan isə əsla idarə edən mərəmlərindən və niyyətlərindən xəbərdar olmur. “5-ci kolon”u formalaşdırmağa nail olan həmin dairələrin bu günkü durumda bütün dünyanın həsəd apardığı Azərbaycan Prezidentini bu pandemiya qarşı mübarizədə uğurlu addımından bəşrələndiklərini dedikləri halda, Əli Kərimli, Cəmil Həsəni, Gültəkin Hacıbəyli və ...kimi viruslar böhtanlarını gerçək kimi qəbul etdirməyə çalışırlar. Və mənəviyyətsiz, Azərbaycan xalqının bu düşmənləri Azərbaycanı ölkə və dünya ictimaiyyətinə “dəhşətli obraz”da təqdim etmək üçün satın alınan Vətən xainləri Vidadi İsgəndərli, Orduxan Teymurxan, Tural Sadıqlı, xarakterinə uyğun psixologiyasını soyadı ilə doğruldan Həbib Müntəzir, Qurban Məmmədov, Qənimət Zahid kimi ünsürlər də hər zaman olub. Və bu kimi Vətən xainlərinin torpağına, elinə, obasına ermənidən betər qənim kəsilən nəmərdlərin əsl qazancı isə xalqın nifrətidir. Bax, bu marginallar unudurlar ki, antiAzərbaycan dairələrin qrant paylayan üfunətli ofislərinin mərmər döşəmələri üstündə gəzib özge yalı ilə yallanmaqla heç nəyə nail ola bilməyəcəklər. Belələri bilmədirlər ki, Vətənin halal çörəyinə kəm baxıb, özgeyin (həm də düşmənin) yalı ilə bəslənənləri tarix heç vaxt bağışlamır.

Rəfiqə HÜSEYNOVA

“Milli Şura” xalqın sərt qınaq və kəskin tənqid hədəfinə çevrilib

Çingiz Qənizadə: “Belə hesab edirlər ki, bununla hansısa bir siyasi mübarizə aparırlar”



rimız, ağsaqqallarımız görür. Bunun bir adı var - əlaqsizlik”.

Demokratiya və İnsan Hüquqları Komitəsinin sədri: “Daha çox insan görməlidir ki, bunlar xaricdə oturub, oradan maliyyələşirlər, müəyyən dairələrin dedikləri ilə hərəkət edirlər”

Ç.Qənizadə heç vaxt “Milli Şura”nı qəbul etmədiyini bildirməklə yanaşı, bildirib ki, orada 5-6 adam oturub müəyyən fikirlərini ortaya qoyurlar. Lakin çox təəssüf ki, fikirlərini yanlış formada ortaya qoyurlar. Xüsusilə, Fransada “siyasi mühacir” adı altında var-gəl edən Qənimət Zahidin açıq-aşkar hakimiyyəti şərhlədiyini etiraf etməsi, həmçinin “Milli Şura”nın bütövlükdə işinin bundan ibarət olmasını deməsi öz-özlüyündə oradakıların simalarını, daha dəqiqi isə simasızlıqlarını ifşa edir: “Qənimət Zahidin öz dili ilə deməsi ki, işimiz hakimiyyətə şər atmaqdan ibarətdir, bu onların iç üzünün nədən ibarət olduğunu göstəricisidir. Öz dilləri ilə özlərini ifşa edirlər. Hesab edirəm ki, Qənimət Zahidin dilindən səslənən bu ifadə Azərbaycan mətbuatında daha çox əks olunmalıdır. Daha çox insan görməlidir ki, bunlar xaricdə oturub, oradan maliyyələşirlər, müəyyən dairələrin dedikləri ilə hərəkət edirlər. Bunlar Azərbaycanı sevə bilməzlər. Onlar hakimiyyətə, vəzifəli şəxslərə şər-böhtan atmaqla xaricdəki “dayılarının” sifarişlərini yerinə yetirirlər”. “Milli Şura”nın bundan əvvəlki videolarında beynəlxalq hüquq normalarına, ölkəmizin qanunlarına, əxlaqa zidd olan fikirlər, ifadələr var idi”, xatırladan Ç.Qənizadəyə görə, bütün bunlar cəmiyyət görməlidir. Belə ki, bu düşmən xarakterli qurumun daxilindəki rüsvayçı əməlləri, oradakıların biabırçı, siyasətdən kənar, bilavasitə düşmən dəyirmanına su tökməyə hesablanmış addımları məhz mediada tez-tez işıqlandırılmalı, ictimai rəyin diqqətinə çatdırılmalıdır. Çünki onlar ifşa olunduqca, daha ağır məğlubiyyətlərə doğru yuvarlanırlar: “Milli Şura”nın fəaliyyətinə qiymət verən insanlardan olmasam da, onların içərisində olan insanların fikirlərinin mətbuatda daha çox işıqlandırılmasının, vətəndaşlarımıza çatdırılmasının tərəfdarıyam”.

Göründüyü kimi, “Milli Şura”nın “zoom” toplantıları öz-özlüyündə oradakı “siyasi başbilenlərin” məqsədlərinin nədən ibarət olduğunu aşkarlamış olur. Hüquq müdafiəçisi onu da hesab edir ki, bu gün müxalifət cinahında təmsil olunan siyasi partiyalar da bu qurumdakıların əməllərinə qarşı etirazlı, sərt fikirlərini bildirməli, “Milli Şura”nın yararsız, xalqa, dövlətə düşmən qurum olduğunu bəyan etməlidirlər.

Rövşən RƏSULOVA

Eldəniz Quliyev “Milli Şura”ya alternativ yaradır?

Onun yanında qurumdan istefa verənlərin də toplaşması bunu təsdiq edir

“Milli Şura”dan istefa verərək, istefasını oradakı şəxslərin milli və əxlaqi dəyərlərə cavab verməmələri ilə əsaslandıraraq koordinasiya mərkəzinin keçmiş təmsilçisi Eldəniz Quliyev “Facebook” hesabında “Vətən - Dəyərlər Platforması” (“VDP”) adlı təşkilat yaratdığını bəyan edib.



“VDP” “Milli Şura”ya müharibə elan edir - dindarlar çoxluqdadır

SİA xəbər verir ki, “Platformanın” fəaliyyət göstərməyə hazırlaşdığını qeyd edən E.Quliyev “VDP”yə qoşulanların sayının artdığını da yazmaqla, çox yəqin ki, “Milli Şura”ya müəyyən eyhamını çatdırıb. Daha dəqiq desək, onunla birgə istefa verənlərin də “VDP”də olduqlarını bildirən E.Quliyev bir sıra müxalifətyönlü insanlarla yanaşı, dindarların da orada təmsil olunacaqlarını bildirib. Əgər xatırladarsaq ki, hazırda həbsdə olan “Müsəlman Birliyi Hərəkatı”nın sədri Taleh Bağırzadə və digərləri də “Milli Şura”dan istefa verib, onda məsələnin nə yerdə olduğunu anlamaq elə də çətin deyil. Məsələn, biz bir daha T.Bağırzadənin istefa bəyanatını xatırlada bilərik. “Bildirmək istəyirəm ki, “cinsi azlıqlar” dinimizdə birmənalı olaraq qəbul edilmir və İslam dəyərlərinə tamamilə ziddir. Lakin iclasdan yayılmış görüntülərdən sonra “Milli Şura”nın üzvləri, başda Cəmil Həsəni və Əli Kərimli olmaqla “cinsi azlıqların” müdafiəsinə qalxmış, onlarla həmrəylik nümayiş etdirərək müsəlman xalqımızın dini inancını təhqir etmişdir... İslam dini və mənəvi dəyərlərimizin təbliğatçıları, hörmətli ziyalımız Eldəniz Quliyev, din xadimlərimiz Rövşən Əhmədli, Hacı İlqar İbrahimov və Məşədi Natiq Kərimov haqlı olaraq etiraz səsinə ucaltmış və qurumda olanlar oradan istefa vermişlər.

Mən “Milli Şura” üzvü olaraq bir daha bildirirəm ki, dırnaqarası cinsi azlıqlar dinimizdə birmənalı olaraq qəbul edilmir və onların müdafiəsi birbaşa dinimizə və mənəvi dəyərlərimizə həqarətdir! “Milli Şura” üzvlərinin belə şəxsləri müdafiəsi şəxsim və “Müsəlman Birliyi Hərəkatı” tərəfindən qəbul edilməzdir. Mən də yaranmış rüsvayçı vəziyyəti bağışlanmaz hesab edərək “Milli Şura”nı tərk etdiyimi bəyan edirəm”.

“Milli Şura” hücumu keçib: “Yerindən qalxan beş-altı nəfər quhum əqrabasını və yerlilərini başına toplayıb bir partiya yaradır, göbələkdə?”

Göründüyü kimi, “VDP”nin yaradılmas prosesində əsasən, “Milli Şura”dan istefa verənlərin iştirakı, xüsusilə, inancılı şəxslərin E.Quliyevi dəstəkləməsi bu qurumun “Milli Şura”ya alternativliyinə şübhə yaratmır.

Lakin bu arada daha bir məqam da nəzərdən yayınmayıb. Məsələn, E.Quliyevin “Vətən - Dəyərlər Platforması” adlı qurum yaradacağını bəyan etməsinin ardınca, “Milli Şura” tərəfdarlarının bir qismi ona qarşı hücumu start veriblər. Hətta onu dəstəkləyənlərlə “Milli Şura” tərəfdarları arasında kəskin söz atışmaları da müşahidə olunub.

Misal üçün, Yamin Ahadov adlı istifadəçi yazıb ki, istefa verəndə adını düz qoymaq lazım idi: “Düz əyrini həmişə kəsib axı. Ağsaqqal və ziyalı bildirdim. Elə bu səbəbdəndir ki, heç kəs, kimsəyə inamı qalmayıb. Yerindən qalxan beş-altı nəfər quhum əqrabasını və yerlilərini başına toplayıb bir partiya yaradır. Göbələkdə ?”

Eldəniz Quliyev: “Öz arşınınla ölçmüsüzsə, - günah məndə deyil...”

Eldəniz Quliyevun bu ittiham cavabı maraqlı olub: “Mən istefa verəndə də, sonra da adını düzgün və dəqiq qoymuşam. Sadəcə, siz öz istədiyiniz kimi başa düşmüsünüz, öz arşınınla ölçmüsünüz, - günah məndə deyil... Göbələk məsələsində isə...bir qədər etikanı pozmuşunuz...”.

Beləliklə, vəziyyətin nə dərəcədə kəskinləşəcəyini, xüsusilə, Əli Kərimli-Cəmil Həsəni cütüylüyünün və koordinasiya mərkəzinin sonrakı addımlarını indidən proqnozlaşdırmaq olar. Daha dəqiq desək, baş verənləri “Milli Şura” - “VDP” qarşıdurmasının anonsu kimi də qiymətləndirmək olar...

Rövşən RƏSULOVA

P.S. Söz atışmalarında daha bir maraqlı məqam, E.Quliyevi hədəf alanların onun tərəfdarları tərəfindən qarşı tərəfi “biğınə hana qoyanın dalınca” göndərilmələridir. Çox yəqin ki, burada “Milli Şura”nın sədri Cəmil Həsəni nəzərdə tutulub....

“Ermənistan” adlı dövlət heç vaxt Gürcüstanla qonşu olmayıb

Akademik Vladimir Zaridze yazır ki, mən dəqiq bilmirəm ki, gürcü dilində ilk dəfə coğrafi aspekti müəyyən edən “Samxreti” adı nə vaxt yaranmışdır, lakin “Ermənistan” heç vaxt Gürcüstanla qonşuluqda olmamışdır, hər halda, V əsrə qədər, nə şərqdə, nə qərbdə, nə də şimalda olmadığını mən dəqiq bilirəm. Buna görə də güman edirəm ki, “Somxeti” və “Samxreti” terminləri dövləti yox, hər hansı bir eyni istiqaməti ifadə edir.

Sulxan Saba Orbelliani öz lüğətində “Samxreti”nin mənasını belə izah edir: “bquari”, “temani”, “onoto”, “orio” və “vorio”. “Dasavleti” (Qərb) lüğətində - “dasavali”, “aqmosavleti” (Şərq) lüğətində - “amosavali” (“amosavleti”), “çrdiloeti” lüğətində isə “notia”, “arkatio”, “boraisa” terminlərinin verildiyi halda bir diyarın bu qədər şərhi nə ehtiyac var idi? Məgər bizim coğrafi cəhətlərimiz yox idi? Var idi, lakin bibliya əsasında qurulmuş və astronomik qaydalarla qanuniləşdirilmişdi: aqmosavali (Şərq), dasavali (Qərb), samxiqi (Cənub - Bqviar-Bdqvən tərəfi), çrdiloeti (Şimal - yaş, kölgəli tərəfi). Burada təəccüblü olan nədir? Gürcüstan ekvatorından olduqca uzaqdır, yerin günəş ətrafındakı fırlanma oxu isə ondan cənubda yerləşir. Buna görə də, IX əsrdə tətbiq olunan “Samxiti” termini “Somxiti” ilə eynidir və çox güman ki, bu “Somxeti”dir. Qeyd etdiyim kimi, bu yaxınlarda təqdim olunan termin tarixi ərazilərin coğrafi bölgüsünü qarışdırdı və “Ermənistan”ın harada yerləşdiyini və həmin qurğuda haradan yarandığını müəyyənləşdirmək mümkün olmadı.

Kimsə tələsərək Gürcüstan abidələrini və tarixini öz xeyrinə istifadə etməyə çalışdı. Heç bir (ən azından mənə belə bir təəssürat yarandı) tarixçi çarığa Tamaranın, guşələrində sadalanan ordusunun tərkibinin nədən ibarət olduğunu düşünməmişdi: “Mesxetlər, torellilər, şavş-klarc-taolar, daha sonra isə somxitarlar, abxazlar və suan-meqrellər ilə birlikdə raça-takuer-marqveller”.

Əvvəlcədən qeyd etmək istəyirəm ki, çıxarışa daxil edilmiş üç nöqtədən ibarət boşluqda “kartvelni” (kartilər) yazılmalıdır, amma mən bunu qəsdən buraxmışam. Xeyr, çaşdırmaq üçün deyil, sadəcə, həqiqət üçün. Digər mənbələrdən fərqli olaraq, burada daha çox hiss olunur ki, XII əsrdə ayrı-ayrı guşələr - Kartlidə və Somxitidə, eləcə də Abxaziyada, Svanetidə, Sameqreloda, Quriyada, Raçada, Kaxetidə və Mesxetdə mövcud olmuşdur. Həmçinin, Pxovi və Didoyların itaətsizliyi də məlumdur.

Belə bir halda isə deyirlər: - şərhə ehtiyac yoxdur!

Ancaq bizim tariximiz var ki, o da aydın olmayan bir dövrə təmsil olunmuşdur. 761 ildən sonra böyük sınıqlar dövrü başlayır. İkonoklazma və ərəb sistemi hələ də gürcü xalqının inancını və ruhunu tamamilə qıra bilməmişdi. Əgər ölkə daxilindəki ailə üzvləri arasındakı qarışıqlıq, xəyanət və düşmənçilik olmasaydı, onda “Gürcü Kurapalatlığı”nın “Gürcüstan krallığı” ilə əvəzlənib-əvəzlənməyəcəyini kim bilə bilərdi. VIII əsrin 70-ci illərindən başlayaraq Gürcüstanın III Baqrat tərəfindən birləşdirilməsinə qədər (1010), Gürcüstanın və ya ayrı-ayrı krallıqların Bizans və İran ilə qarşılıqlı münasibətlərinin dəyişən olması nəticəsində yenidən bölüşdür-

məyə dair sonsuz ərazi iddialarının olmasına görə bu ölkələrdəki hüquqi asılılıqdan danışmaq mümkün deyildir. Hüquqlar dedikdə isə mən siyasi və dini (ərazi deyil) münasibətlərin bəhrəsini nəzərdə tuturam.

Nədənə, tarixi mənbələrdə, o cümlədən məktəb dərsliklərində - VIII əsrin sonlarında Kaxeti yepiskopluğunun (knyazlığının) ərəblərdən ayrıldığı, IX əsrin əvvəllərində isə Tao-Klarcet knyazlığının da olduğu (çox vaxt alimlərin də səhv saldıqı), Qərbi Gürcüstanda isə Bizans hökmrənliyindən azad edilmiş “Abxaz çarlığı”nın (Eqris-Abxaz çarlığı) olduğu qeyd olunur.

Bəli, həqiqətən də, padşah II Arçil (744-761-ci illərdə) tərəfindən birləşdirilmiş və bərpa edilmiş İberiya dövləti idi, yenə də qeyd etmək istəyirəm ki, məhz padşah Arçilin şəhid olmasından sonra onun dövləti, qana və ərəkəyə susuzlayan döyüşçüləri tərəfindən aşağıdakı ardıcılıqla parçalandı:

- Birincisi, 745-746-cı illərdə ilk dəfə “Abxaz hökmrənliyi” yaradıldı, sonra isə yalançı II Leonun rəhbərliyi altında “çarlığa” çevrildi;

- İkincisi, Kaxetiya knyazlığının ayrılması (787-ci ildə) idi ki, onun da şahzadəsi Kaxetiya yepiskopu Qriqori idi;

- Üçüncüsü, Aşot Baqratunun (I böyük Aşot adlanır bundan sonra) ərəblər tərəfindən Tbilisiyə qovulduqdan sonra Klarcetiyyə köçür və Vaxtanq Qorqasalin əmri ilə inşa edilmiş və çar Arçilin əmri ilə müvəqqəti olaraq istifadəyə verilmiş Artanudcok qalasında məskunlaşaraq yeni formalaşmış knyazlığı paytaxtı elan edir.

Güman edirəm ki, biz bir məsələni artıq dəqiqləşdirmişik.

Aydınliq gətirilməli olduğumuz ikinci məsələ isə bu krallıqlara daxil olan prinsiplərdir. Kaxetiya yepiskopluğuna üç tarixi guşə - Kaxeti (Tianeti mərkəzi ilə), Kuxeti və Qardabani daxil olunmuşdur. Abxaz çarlığı böyük sayda (səkkiz) knyazlıqla təmsil olunmuşdur: xüsusən də Abxaziya ilə, Sxomiya ilə (Suxumi), Eqris ilə, Quriya ilə, Raça-Leçxum ilə (Kutaisi mərkəzi ilə) və Vake-İmeret knyazlığı ilə (Kutaisi mərkəzi ilə).

Nisbətən təvəzökar olmuş dördüncü çarlıq, elə adından da göründüyü kimidir. Yunan Ksenofontun (e.ə. 401-ci il) verdiyi məlumata görə, tarixi Tao, Tasxi kimi xatırlanır, Klatceti isə VIII əsrin 50-60-cı illərində erməni dövlətinin dağılması və ləğvi nəticəsində Ermənistandan qaçan Baqratunların sığınacağına çevrilmişdir. Sonradan isə Klarcet Baqratunlarının qohumluq xəttinin kəsilməsinə görə birləşmiş krallıq artıq Tao-Klarceti olaraq adlandırılmışdır.

Aydınlaşdırılmasını tələb edən üçüncü məsələ isə çarların, knyazların və yepiskopların şəxsiyyətlərinin yaradılmasıdır. Buna görə hakimiyyətin kimin tərəfindən və necə ələ keçirildiyi və ya niyə (xoşbəxtlikdən!) görə etnik yox, qəbilə əlamətinə görə çar III Baqratın vahid dövləti birləşdirməsi aydın deyildir və bu baxımdan aydınlıq tələb edir. Üçüncü Baqratın hökmrənlik tarixində və titulu da birinci yerdə səhvən “abxazların çarı” yazıldığı zaman biz böyük bir qeyri-müəyyənlik içərisində qalmış oluruq. Tam aydınlıq üçün isə qeyd edək ki, məsələ belədir: “abxazların çarı” II Leonun ölümündən sonra heç bir Erqis-Abxaz çarı, knyazı və ya Kaxetiya qubernatoru və ya çarı, gürcü guşələrinin birləşməsinə imtina etməmişdi. Üstəlik, bunun üçün Qərbi Gürcüstan kilsəsinin Mtsxet katolikosu-

nun taxtına tabe olması ilkin şərt hesab olunurdu və indi də hesab olunur ki, bu da kilsə birliyinin və Gürcüstan kilsəsinin hökmrənliyi ilə məlumdur.

Belə bir şəraitdə isə qanuni əsasla malik olan bir şəxsiyyəti tapmaq lazım idi. Qanuni çarın arxasında xalq gedərdi və vahid, qüdrətli bir dövlət yaradardı. Kartli knyazı İoann Maruşisdze başda olmaqla qabaqcıl gürcülər tərəfindən dahiyənə bir plan qəbul olundu ki bu da Tao çarı III Böyük David Kurapalatla əlaqə saxlamaqdan ibarət idi. III Böyük David “əvvəlcə dindar olmaqla yanaşı, kəsiblərə qarşı mərhəmətli olan, həlim, sakit olmaqla məhrəbanlıqla yadda qalan, kilsələr inşa edən, sevimli, səxavətli, insansever, izzətli rahib olan və həmişə hər kəsə xeyir, fəzilət arzulayan biri” idi (baxın: “Küa”, t II; 1959, s.274).

Biz artıq burada III Baqratın döyüşlərinin təsvirinə başlamayacağıq, çünki o, Klarceti və atası III David Kurapalatın adı ilə adlandırılan ərazilərdən başqa bütün guşələri birləşdirə bilmişdi! O əraziləri ki, Tao-Klarcetdə hökm sürən Baqratunların qolu tutmuşdu. Bundan başqa, Eqris-Abxaz çarı isə Cavaxetiyanın sahibi idi.

Əvvəlki əsərlərdə də qeyd etdiyim kimi, Xosronanlar sülaləsinin son nümayəndələrinin (Müqəddəs Şəhid olan çar Arçilin övladları - İoanna və Cuanşera) idarəçilikdən uzaqlaşdırılmasından sonra Kartli valisini, yalnız gürcülərin mövcudluğu halındakı rolunu və mövqeyini aydın şəkildə görmək mümkün deyildi. Tarixi mənbələr yalnız Tao-Klarcetinin, Eqris-Abxazın və Kaxetiya hökmdarlarının və şahzadələrinin haqqında məlumat verir, kartlilərin tarixi isə demək olar ki, heç bir yerdə aydın şəkildə işıqlandırılmamışdır. Tarixşünasların əsərlərinə görə bütün diqqət (X əsrin sonu və XI əsrin əvvəlləri) Böyük David Kurapalatın və çar III Baqratın həyatının təsvirinə yönəldilmişdir. Bu baxımdan isə istər yuxarıda sadalanan mənbələrin, istərsə də XI əsr erməni tarixçisi Stepanoz Taronetskinin (Asoqik) “Dünya tarixi” (baxın: Peterburqskoe izdanie, 1885q.) və XI əsr erməni tarixçisi Aristakes Lastivertsikin (A. Lastivertsikoqo) “Erməni tarixi” (izdano Üaqareşvili, Tbilisi, 1974q.) adlı əsərlərinin adları çəkilir. Hər iki mənbə - Tao-Klarceti və III David Kurapalat, III Baqrat və oğlu I Georgi və nəvəsi IV Baqrat haqqındakı mühüm məlumatları özündə ehtiva edir.

Bu müəlliflərə və “Kartli salnaməsi”nin müəllifinə görə, David Kurapalat Kartli hökmdarı ilə müqayisədə, ondan cənubda yerləşən Trialeti, Manqlis dərəsi və Skoreti, Aten qalası və Kldekar valisi Rati ilə eləcə də Ermənistan hökmdarları ilə daha yaxşı münasibətlərə malik idi.

Yəqin ki, əgər bir hal olmasaydı, bu xüsusiyyətlərə diqqət yetirməzdim. Məsələ orasındadır ki, Abxaziyada Baqratın hökmrənliyinə paralel olaraq, tarixçilər səhvən qeyd edirlər ki, “Ermənistan xalqlarının ərəb işğalına qarşı mübarizəsi üçün” Taşir - Dzoraqet (Lore-Taşir) çarlığı yaradılmışdır. Təəssüf ki, məşhur gürcü tarixçiləri (D. Berdzenişvili, M. Lortkipanidze, Q. Maysuradze və başqaları) da belə alimlərin sırasına çıxmışlar. Onları (təbii ki) Tiflis armenoloqu və milliyətçə erməni L. Meliksetbeq də dəstəkləmişdir. Onlar iddia edirlər ki, “çarlığın banisi Kvirikilərin (kvirikilərin) nümayəndəsi, erməni Baqratunlarının budağı olan Qurqen (Kvirika) idi ki, o da 978-989 - cu illərdə hökm sürmüşdü”. Ümumiyyətlə, kviri-



Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə “İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması” istiqaməti çərçivəsində hazırlanıb

kian sülaləsi 140 il (978-ci ildən 1118-ci ilə qədər) hökm sürmüşdü.

Lore-Taşir çarlığının ərazisi indiki Ermənistan respublikasının şimal rayonlarında yerləşirdi. Padşahlığın mərkəzi indiki Stepanavan yaxınlığında yerləşən bir şəhər idi və onun xarabalıqları indi də qorunub saxlanılır. O, “iki tərəfdən dərələrin, üçüncü tərəfdən isə qala divarları sisteminin qoruduğu yüksək üçbucaq formalı yaylasında yerləşmişdi”.

Yeni vəziyyət üçün uyğun olmayan proseslər nəticəsində eyni dövrdə və müxtəlif yerlərdə yaranmış ölkələr, knyazlıqlar və ya dövlətlər, etnik adın daşıyıcısı olurlar. Qədim Eqrisin dağılması nəticəsində Abxaziya, Quriya, Arqveti meydana gəldi və şərqdə İberianın parçalanması nəticəsində Kaxetiya knyazlığı, Kartli çarlığı, Tao - Klarceti çarlığı və ya knyazlığı meydana gəldi ki, bu da mübahisəli məsələ olaraq qalır. Onlarla birlikdə VIII-X əsrlərdə “Samxiti”nin (eynilə “Somxiti” adı) formalaşması da meydana çıxdı.

Lore-Taşir (və ya Taşir-Dzoraqet) çarlığının ölkəsi qeyri-adi idi. Orada nə etnik, nə coğrafi, nə də ki inzibati (o vaxtkı Abxaziya kimi) birliklər yox idi. Artıq qeyd edildiyi kimi, knyazlıq ərəb ağalığına qarşı mübarizə üçün yaradılmışdı. Gürcülər bu çarlığı “Somxiti”, armenilər (yeni indiki ermənilər) isə “Vrats - daş” adlandırırdılar ki, bu da “Gürcü vadisi” demək idi. Razılaşın ki, bu parlaq bir jestdir. Çox əhəmiyyətli bir məlumatdır.

Qurucu David Bizans titulundan imtina edərək belə adlandırılmışdır: - “Abxazların çarı” (yeni “Qərbi Gürcüstan”), “gürcülərin” (yeni Kartli və Mesxeti) və “ermənilərin” (Lore-Taşir çarlığı). Doğrudur, bu titullar Gürcüstanın birləşməsinin qanunauyğun ta-

rixi prosesləri və çarlığın ərazisinin getdikcə artması nəticəsində artmağa başlamışdı, lakin Lore və Taşir əvvəllər Gürcüstan ərazisi idisə də, onda bu, sadəcə, bizim doğma torpağımızın bir hissəsi idi. Təəssüf ki, bu gün həmin torpaqlar bizdən alınmışdır.

XII əsr erməni tarixçisi Matve Urxayetsin Davidə verdiyi qiymət diqqətəlayiqdir: “Çar David müqəddəs və mərhəmətli idi, Allahın ümidi və dindar ədaləti ilə izzətlənmişdi. O, erməni qəbiləsinə sığınacaq verdi və sevdi. Qalan ordu onun ətrafında cəmləşmişdi. Gürcülərin ölkəsində erməni şəhərini tikdi, bir çox kilsələri və monastırları möhkəmləndirdi, şəhəri isə dağ (Qori) adlandırdı (guya o vaxta qədər müqəddəs şəhid olan Çar Arçil - V. E. mövcud olmamışdı). Bütün armen (yəni indiki ermənilər) xalqı ona böyük sevinc və heyranlıqla yanaşırdı... (1124-cü ildəki David). 60 il əsirlikdə olan taxt şəhəri (ermənilər) - Ani (Anisi) şəhərini köləlikdən azad etdi... Hər bir erməninin evində sevinc var idi”.

O elə bir insan çarı idi ki, özünü heç vaxt gürcü hesab etmirdi, bununla belə “gürcülərin çarı” idi və öz amansız xarakterinin olmasına baxmayaraq daha çox insansever idi. Bu çıxarış məktəbdə tədris olunmaqla elmi dairələrdə də dəfələrlə müzakirə olunmuşdur (əks halda o, “Gürcüstan tarixi” dərslində verilməzdi), amma heç kim “onun gürcü ölkəsində erməni şəhərini inşa etdirməsinə” dair ifadəni vurğulamamışdır. Bəs bu həqiqətdən daha çox nəyi istəyirsiniz? Deyilənlərin rədd olunması ermənilər tərəfindən yazılmalı və sinidə biza təqdim olunmalıdır?

Vahid Ömərov,
fəlsəfə üzrə fəlsəfə doktoru,
dosent



Qəzet 1991-ci il
yanvarın 11-dən çıxır

2 iyul

Son səhifə

**Çuğundur qan
təzyiqini aşağı salır**



**Maradona İspaniya
yığmasının baş
məşqçisi olacaq?**




Argentina millisinin əfsanəvi futbolçusu Dieqo Maradona İspaniya yığmasının baş məşqçisi ola bilər. Bu barədə "Marca" nəşri məlumat verib. Qeyd edilib ki, Antonio Torresin İspaniya Kral Futbol Federasiyasının prezidenti olacağı təqdirdə Maradona baş məşqçi postuna gətiriləcək. Məlumatda o da vurğulanıb ki, 59 yaşlı argentinalı mütəxəssislə artıq ilkin danışıqlar aparılıb. Maradonanın baş məşqçi kimi qarşısına Qəterdəki dünya çempionatının finalına yüksəlmək vəzifəsi qoyulacaq.

Maradona 1986-cı ildə dünya çempionu olub və XX əsrin ən yaxşı futbolçularından biridir. O, Argentinanın "Arxentinos Xunior", "Boka Xunior" və "Nyuel's Old Boyz", İspaniyanın "Barselona" və "Sevilya", həmçinin İtaliyanın "Napoli" komandalarının heyətində çıxış edib. Argentinalı hücumçu İtaliya çempionatının və İtaliya Kubokunun, İspaniya Kubokunun və UEFA Kubokunun qalibi olub. Hücumçu 687 matçda 363, o cümlədən Argentina yığmasının heyətində keçirdiyi 113 oyunda 50 qol vurub. Maradona 2005-ci ilin iyunundan 2006-cı ilin avqustunadək Argentinanın "Boka Xunior" klubunun futbol komissiyasının vitse-prezidenti, 2008-2010-cu illərdə Argentina yığmasının məşqçisi olub. 2010-cu ildə Argentina yığmasını dünya çempionatının dördüncü finalına çatdırıb.

Bir sıra əcnəbi diyetoloqlar çuğunduru ən yaxşı qida məhsulu hesab edirlər. "Rossiyskaya qazeta"nın yazdığına görə, ekspertlərin rəyinə görə, çuğundurun tərkibindəki faydalı nitratlar arteriya daxilində azot oksidinə çevrilir ki, bu da təzyiqin aşağı düşməsinə və qan dövranının yaxşılaşmasına kömək edir. Azot oksidi, həmçinin beyinə qan axınını stimullaşdırır. Bunun üçün çuğundur şirəsinə qatılaraq qatılaraq içmək lazımdır.

Müəyyən edilib ki, çuğundur orqanizmə iltihabı proseslərlə mübarizədə yardımçı olur. Onun tərkibində orqanizmin ürək, şiş, Alshaymer və digər xəstəliklərin yaranmasına səbəb ola biləcək iltihabdan qorunmasına kömək edən betalın pigmenti var. Diyetoloqlar çuğunduru çiy şəkildə yeməyi, salata əlavə etməyi və ondan təbii cips hazırlamağı məsləhət görürlər.

**Həkimdən
XƏBƏRDARLIQ:
"İyul-avqust aylarında
yetişən qarpıza üstünlük
verilməlidir"**



İndi elə bir dövrdür ki, təbiətin bizə bəxş etdiyi nemətlərlə qidalanıb-qidalanmaq barədə düşünməli oluruq. Son günlər bazar pıştaxlarına çıxarılan qarpız barədə də müxtəlif fikirlər var. Onun çox gübrə ilə yetişdirildiyi, geninin dəyişdirildiyi barədə fikirlər səslənir. Əlbəttə ki, bu gün yetişdirilən qarpızla əvvəlki qarpız arasında böyük fərq var, bunu

danmaq olmaz. AZƏRTAC xəbər verir ki, bu sözləri həkim-fitoterapevt Füzuli Hüseynov deyib.

"Təəssüf ki, yerli qarpız sortları indi çox az qalıb, əvvəllər yetişdirilən yerli qarpızların tumları çox və böyük olurdu. Qarpızı kəsəndə içində böyük damarların aydın görünməsi ona gübrələrin qədərindən artıq verilməsindən xəbər verir. Çox böyük qarpız almaqdan da çəkinmək lazımdır, çünki onu bir dəfəyə yemək problem yarada bilər. Yaxşı olar ki, qarpız az-az və tez-tez yeyilsin. Xatırladım ki, xərçəng əleyhinə ən faydalı maddələrdən olan likopen qarpızın tərkibində pomidorda olduğundan iki dəfə çoxdur. Qarpız böyrək, qaraciyər və bağırsağ xovlunun əla təmizləyicisidir. Tərkibi A vitamini ilə zəngin olduğundan çox qarpız yeyənlərin dərisi parlaq olur, gözlər üçün faydalıdır, kalsium və qarpız yeyənlərin dərisi parlaq olur, gözlər üçün faydalıdır, kalsium və kaliumla zəngin olduğuna görə sümükləri möhkəmlədir. Qarpızın tərkibində olan sitrulin maddəsi piyləri əridir, yüksəlmis xolesterini aşağı salır, arıqlamaq istəyənlər üçün faydalı qida vasitəsidir. Orqanizmin ən çox ehtiyac duyduğu C vitamininə malik olduğundan immuniteti artırır, əzələ yorğunluğu və qıcolmaları aradan qaldırır. Lakin şəkərli diabet xəstələri qarpızla çox az miqdarda qidalanmalıdırlar", - deyərək bildirib.

Həkim-fitoterapevt daha çox iyul-avqust aylarında yetişən qarpızla üstünlük verməyi söyləyib: "Həmin aylarda yetişən məhsulda mineral və vitaminlər daha çox olur. Onun qabığı da çox qiymətli müalicə vasitəsidir. Qarpız qabığının içərisindəki ağ təbəqə kəsilib qurudulandan sonra qəhvəyüdəndə üyüdülsün, ağzı kip bağlanan qaba yığılaraq gündə üç dəfə yeməkdən 1 saat əvvəl bir çay qaşığı 1 stəkan su ilə içilməsi böyrək daşlarını əridir".

**"Barselona"nın baş
məşqçisi:
"Qrizzmandan üzr
istəməyəcəm"**

"Barselona"nın baş məşqçisi Kike Setyen Antuan Qrizzmandan üzr istəməyəcəyini açıqlayıb. Fransalı hücumçu dünən La Liqada "Atletiko" ilə matçın (2:2) 90-cı dəqiqəsində meydana Setyen deyib: "Onunla danışacağam, amma üzr istəməyəcəyəm. Antuanın nə hiss etdiyini başa düşürəm. O, peşəkar və yaxşı oğlandır. Riki isə əla oyun keçirdi. Messi və Suaresi daim meydanda saxlamaq lazımdır. Qrizzmana ilk 11-likdə yer tapmaq asan məsələ deyil".



Gec yatan insanların bədənində hansı dəyişikliklər baş verir?

Moskva Dövlət Universitetinin Fundamental Tibb Fakültəsinin böyük elmi işçisi, həkim Zuxra Pavlova gec yatmağın zərərindən danışır.

Ekspert möhkəm yuxu ritminin hormonal fonu tənzimlədiyini bildirib. "Gec yatmağa üstünlük verənlər daha çox yağ toxumasına sahib ola bilərlər. Sirkadiyalı yuxu ritmləri deyilən bir şey var ki, insan ondan asılıdır. Vahid təbii ritmlərdən asılı olaraq sadəcə dəniz və okeanlar axmır, insan bədənində də günün vaxtına diqqət yetirərək öz hormonal əsasını qurur. Gec yuxuya gedən insanda bir çox vacib hormon və bunlardan əvvəl bütün hormonal sistemin "dirijoru" rolunu yerinə yetirən kortizolun balans pozulur. Vücut bu nizamı ritmlərə uyğunlaşa bilsə də, məcburi uyğunlaşma prosesində sağlamlığını itirə bilər. Odur ki, bədəninizə diqqətlə və vaxtında qayğı göstərməlisiniz", - mütəxəssis izah edib./Publika.az



**Messidən
700-cü qol!**

"Barselona"nın futbolçusu Lionel Messi karyerasının 700-cü qolunu vurub. Qol.az xəbər verir ki, argentinalı hücumçu son olaraq La Liqanın 33-cü turunda keçirilən "Atletiko" ilə matçda (2:2) penaltidən fərqlənib. Qeyd edək ki, Messi "Barselona"da 630, Argentina millisində 70 qol vurub.

Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel: 598-33-90 Faks: 493-11-62

**Redaksiyanın mövqeyi ilə müəllifin
mövqeyi üst-üstə düşməyə bilər.**

Qəzet "Səs" in komputer mərkəzində yığılır, səhifələnir.

**"Azərbaycan" nəşriyyatında çap olunur
Qəzetdə AzərTAC, SİA və AZADİFORM informasiya
agentliklərinin məlumatlarından istifadə olunur.**

**Qəzet
bazar və bazar
ertəsindən
başqa hər gün
nəşr olunur
Tiraj: 4600**